
СЛАВЯНСКІ 
АНТЫСЛАВЯНІЭМ 


Пачатак у М23 


і йі пануючае камуна-чы 
навецтва, якое зьнішчыла 


ўласьніка фізычна, было абавя- 
занае, было вымушанае, каб збе- 
рагчы сваё панаваньне, 
зьнішчыць нацыю. Нацыя - 
гэта самая вялікая каштоў- 
насьць, якую стварыла 
тэхналягічная цывілізацыя за 
тысячагодзьдзі свайго йснавань- 
ня, гэта магутны ўласьнік, ка- 
торы валодае незьлічонымі 
багацьцямі: генафондам, 
ведамі, уменьнямі, шматвека- 
вым досьведам пражываньня ў 
пэўных геаграфічных умовах на 
канкрэтнай тэрыторыі, пэўным 
менталітэтам, духоўным патэн- 
цыялам, гэта носьбіт часткі 
агульначалавечых каштоўнась- 


ша ц 








цяў у выглядзе сваёй культу- 
ры. Нацыя не дазваляе бескан- 
трольна панаваць камуна- 
чыноўнікам, некампэтэнтна 
кіраваць капіталам. І трэба ад- 
даць належнае камуна- 
чыноўнікам -- яны дакладна 
вызначылі сацыяльнае зьвяно, 
якое насамперш трэба было 
разбурыць, каб зьнішчыць на- 
цыю. Яны пачалі з разбурэнь- 
ня базавай ячэйкі нацыі - 
сям'і! Бо менавіта яна (сям'я) 
зьяўляецца носьбітам генафон- 
ду нацыі, ейнага фізычнага 
ўзнаўленьня, асноўным 
выхавальнікам падрастаючага 
пакаленьня шляхам перадачы 
яму сямейных традыцыяў, Во- 
пыту, звычаяў, духоўнасьці. 


Працяг на старонцы З 


зн .. 


а 


Эа 





Аляксандра і Аляксандар Упасавы. 1927 г 


Успаміны Веры Ніжанкоўскай 
пра Аляксандра Уласава на старонцы 4. 











Асада Памбы 


П адчас выбараў я быў далёка 
ад Бацькаўшчыны. Пабываў 
у Менску толькі дзесяць 
дзён пасьля. Даведаўся, што сп. 
Міхаіл Чыгір дагэтуль за кратамі, 
а сп. Зянон Пазьняк за тры дні 
да пачатку выбараў зьняў сваю 
кандыдатуру. Натуральна, заві- 
таў ва Ўправу БНФ, каб даведац- 
ца пра ход і вынікі прэзыдэнцкіх 
выбараў. Калі коратка, дык з пун- 
кту гледжаньня спатканых мною 
ачольнікаў БНФ адбылося наступ- 
нае: 

1. З дапамогаю сваіх стаў- 
леньнікаў М. Чыгіра й В. Ганчара 
праз прэзыдэнцкую кампанію 
Масква хацела стварыць сваю 
кішэнную «прамаскоўскую» апа- 
зыцыю й палітычна зьнішчыць 
БНФ. 

2. Ведаючы гэтае, БНФ зму- 
шаны быў усё ж такі ўступіць у 
перадвыбарчую барацьбу й зма- 
гацца з падступным плянам Мас- 
КВЫ. 

3. Каб скампрамантаваць БНФ 
сп. В. Ганчар наўмысна праводзіў 
выбары з самымі грубымі па- 
рушэньнямі, напрыклад, непа- 
мерна завышаў колькасьць пра- 
галасаваўшых. «На фоне дэман- 
стратыўнай фальсыфікацыі гала- 
саваньня адбываецца «спаленьне» 
Фронту і яго людзей... На нашых 
вачах пад звон цынічнага ашукан- 
ства Фронт зацягваецца ў багну, 
у хлусьню, у бруд, зь якога няма 
ратунку...» (Зянон Пазьняк. 
Вялікая афёра/ліст да сяброў 
БНФ. 15 траўня 1999году). 

4. Натуральна, што ў такой 
сытуацыі сп. З. Пазьняк зьняў 
сваю кандыдатуру й прызваў на- 
родафронтаўцаў «тэрмінова вы- 
ходзіць з выбарчай прафанацыі» 
(там жа), што й было зробленае. 

5. У выніку «Беларускі Народ- 
ны Фронт выстаяў, захаваў сваю 
палітыку і зьбярогся ад кам- 
прамэтацыі і разбурэньня, хоць 4 
месяцы былі фактычна страчаныя 
на вельмі цяжкую працу й зма- 
ганьне» (там жа). 

Падчас гутаркі ва Ўправе БНФ 
мне чамусьці (можа, недарэчы) 
узгадаўся верш-баляда Казьмы 
Пруткова «Осада Памбы»: 

Девять лет дон Педро Гомец, 

По прозванью Лев Кастильй, 

Осаждает замок Памёу, 

Молоком одним питаясь. 

И всё войско дона Педро, 

Девять тысяч кастильянцев, 


Все, по данному обету, 
Не касаются мясного... 


Калі «злыя маўры» перамаглі 
зьнясіленых касьцільянцаў, ад 
каторых засталося толькі «дзе- 
вятнаццаць чалавек», дон Пэдра 
сабраў іх і сказаў: 

Разовьём свой знамёна, 

В трубы громкие взыграем 

И, ударивши в литавры, 

Прочь от Памбы мы отступим 

Без стыда и без боязни. 

Хоть мы крепости не взяли, 

Но поклясться можем смело 

Перед совестью и честью: 

Не нарушили ни разу, 

Нами данного обета, - 

Целых девять лет не ели, 

Ничего не ели ровно, 

Кроме только молока! 


Больш ураўнаважанае мерка- 
ваньне адносна прэзыдэнцкай 
кампаніі выказаў адзін вядомы 
палітык, які пажадаў застацца 
інкогніта. На ягоную думку, на 
другім этапе перадвыбарчай 
кампаніі ў сп. Ганчара скончыліся 
сродкі. Грошай не хапіла ня 
толькі што на стварэньне ўчаст- 
ковых камісіяў, а нават і на над- 
рукаваньне неабходнай коль- 
касьці бюлетэняў. (Былі забля- 
каваныя рахункі, дзе зьбіраліся 
сродкі на выбарчую кампанію, не 
аказалася абяцанай сумы ў 
акружэньні Чыгіра й. г. д.). У 
сытуацыі, калі ўлады рабілі ўсё, 
каб сарваць выбары, калі не 
было сродкаў на іхняе правяд- 
зеньне, калі не прыехалі міжна- 
родныя назіральнікі, - разумна 
было перанесьці выбары на 
больш позьні тэрмін. І гэта ёсьць 
галоўная памылка В. Ганчара. Але 
чыста па-чалавечы можна зразу- 
мець ягоную захопленасьць «пе- 
радвыбарчым змаганьнем», яго- 
нае жаданьне давесьці давера- 
ную яму справу да лягічнага за- 
вяршэньня. Мой суразмоўнік, ка- 
торы, дарэчы, меў непасрэднае 
дачыненьне да выбараў, гэтак 
дадсумаваў тое станоўчае, што 
паказалі выбары: 

- энтузіязм насельніцтва пад- 
час выбараў быў значна большы, 
чым чакалася; 

- шмат хто зь беларускага 
насельніцтва даведаўся, што Хут- 
ка А. Лукашэнка ператворыцца 
з законнага прэзыдэнта ва «ўзур- 
патара»; 


-- віна за зрыў выбараў на 9999 
ляжыць на Лукашэнкаўскім ак- 
ружэньні. 

А што тычыцца пазыцыі БНФ 
на выбарах, дык мой суразмоўца 
сказаў прыкладна тое, што ска- 
заў дону Пэдра ягоны каплан 
Дыега: 

Если б я был полководцем, 

Я б обет дал есть лишь мясо, 

Запивая сантуринским... 


Якраз у часе майго побыту ў 
Менску, на праваслаўную Сёму- 
ху, здарылася трагедыя. На прас- 
пэкце Машэрава, каля палацу 
спорту, гарадзкія ўлады ладзілі 
чарговае сьвята, зь півам (якое 
прэзэнтавала нейкая вядомая 
фірма) ды вясёлымі атракцы- 
ёнамі. У самы разгар сьвята 
(20.00 па менскім часе) нечака- 
на ўсчалася навальніца. Прычым 
хмара навальнічная была невялікая 
й ейны эпіцэнтар быў акурат над 
палацам спорту. Зіхалі маланкі, 
бесьперапынку гахалі перуны. 
Амонаўцы й міліцыя, што павінныя 
былі сачыць за парадкам, па- 
хаваліся ад дажджу ў аўтобусы. 
У блізкае мэтро «Няміга» з 
гіканьнем і сьмехам хлынулі 
сьвяткуючыя. Ім насустрач рухаў- 
ся паток тых, хто хацеў пабываць 
на сьвяце й нават яшчэ ня ведаў 
пра навальніцу. ! здарылася не- 
папраўнае, у штурханіне загінула 
звыш 50 мінчукоў... Назаўтра я 
бачыў на столі сутарэньняў мэт- 
ро (прыкладна З мэтры ад пад- 
логі) сьляды ад пальцаў рук тых, 
хто хацеў выкараскацца з нагру- 
вашчаньня целаў - можаце сабе 
ўявіць... Загінулі пераважна са- 
мыя «крохкія»: дзяўчаты ад 12 да 
17 гадоў. 

Што яшчэ новага пачуў у Мен- 
ску? Беларускі Народны Фронт 
рыхтуецца да чарговага зьезду, 
каторы мусіць адбыцца ў ліпені 
(чакаецца на зьмены ў кіраў- 
ніцтве й палітыцы Фронту), а наш 
прэзыдэнт тымчасам не губляе 
часу й рыхтуецца да асады Мен- 
ску натаўскім войскам і да налё- 
таў варожай авіяцыі: праводзіць 
вучэньні, аднаўляе бамбасхо- 
вішчы ды грозіць супаратам, маў- 
ляў, мы ня сэрбы, нас голымі 
рукамі ня возьмеш .. ёсада Пам- 
бы. 


А. М. 


Здымак Генадзя Жынкова 


28 чэрвеня 1999 Лео24 

Вандроўка ў Вашунава 


Напрыканцы траўня, акурат на Тройцу, ТБМ 
Віленскага краю была арганізаваная вандроўка 
ў Беларусь. Дэвіз вандроўкі «Каб помнілі й 
шанавалі Бога, сям'ю, Бацькаўшчыну». Галоў- 
ным арганізатарам вандроўкі было спадарства 
Гілёў, каторыя запрасілі гасьцей на сядзібу сваіх 





бацькоў у засьценак Вашунава Докшыцкага ра- 
ёну, дзе іхнімі сіламі створаны гісторыка- 
этнаграфічны музэй «Засьцянковая хатка». 
Травень у Беларусі бадай што самы чароўны 
месяц: зялёныя гаі, у белай кіпені сады, жоў- 
тыя ад багаткаў (дзьмухаўцоў) лугі, на палетках 





Пачалося ж нашае сьвята ў Парафіянава - 
сьвятой імшой у тамтэйшым касьцёле. Потым 
аўтобус перавёз нас у Вашунава. Засьценак Ва- 
шунава туліцца з аднаго боку да чыгункі 
Парафіянава - Круляўшчызна, а з другога -- да 
лесу. Мясьціна тут сапраўды маляўнічая, але 


Нарач. Здымак Павала Саўчанкі 


амаль бязьлюдная. У самым Вашунаве ўсяго ча- 
тыры хаты, у дзьвюх зь якіх дажываюць свой 
век старыя сяляне. Бязлюднасьць адчуваецца 
ва ўсім: у акінутых садах, дзе ў высокім 
чарнобыльніку квітнеюць яблыні, у пахілай 
лазьні, у растучых паабапал дарогі маладых 





Гісторыка-этнаграфічны музэй «Засьцянковая хатка» ў Вашунаве. 
Здымак Павала Саўчанкі 


шчыруюць сяляне, яркімі прастакутнікамі зе- 
лянее рунь, а'яравыя толькі пачынаюць вылазіць 
з глебы, - вельмі сухой і халоднай была сёлета 
вясна. Нягледзячы на травеньскае хараство, у 
беларускіх вёсках адчуваецца сёньня нейкая 
паныласьць і галеча. На падворках соўгаюцца 
старыя ў зашмальцаваных ватоўках, то ў валён- 
ках, ато й басанож. Даўно нерамантаваныя пла- 
ты пахіліліся... 

Першы невялічкі прыпынак зрабілі на бера- 
зе Нарачы, вада якой б'ецца аб камяні, што 
ўмацоўваюць асфальтаваную дарогу, каторая 
стужкай віецца ўсьцяж берага. Усіх уразіла не- 
звычайная празрыстасьць вады: на дне пяшча- 
нага плёсу, які цягнецца на 100-200 мэтраў ад 
берага, бачны кожны каменьчык, кожная дроб- 
ная рыбка. Непадалёк ад нас плавалі ганарлівыя 
лебедзі й качкі з качанятамі. А далей - выспа зь 
векавымі дрэвамі. Глядзіш на гэтую прыгажосьць 
і забываеш усе людзкія клопаты... 

Неўзабаве праяжджалі Мядзель, маляўнічае, 
атуленае з усіх бакоў азёрамі мястэчка. У ста- 
рых Ваўкалатах палюбаваліся на старадаўні кась- 
цёл, у пабудове каторага таленавітыя дойліды 
выкарысталі мяйсцовыя валуны, якімі й сёньня 
густа засеяныя тутэйшыя палі. 


клёнах і ліпах. 

У Вашунава нас чакалі ўжо нашыя гледачы й 
слухачы, сяляне з навакольных вёсачак і хута- 
роў. Вакальна-этнаграфічны ансамбаль «Вяр- 
дане» зь Літвы, каторы прыехаў з намі, парада- 
ваў прысутных ня толькі літоўскімі, але й 
беларускімі народнымі песьнямі, што сьпява- 
юцца ў Віленскім краю. Пасьля канцэрту й мяс- 
цовыя жыхары, асьмялеўшы, пачалі сьпяваць 
свае песьні, скакаць пад гукі скрыпкі, дудак і 
гармоніка. Позна вечарам да нашых сьпеваў 
далучыліся салаўі, зязюлі й жабы. Іцяжка было 
аддаць перавагу колечы-якому баку. 

Назаўтра задаволеныя і ўдзячныя тутэйшыя 
сяляне доўга не хацелі нас адпускаць дамоў. 
Удзячныя яны былі ня толькі за канцэрт ды пры- 
емныя размовы, але й за гуманітарную дапа- 
могу старым і дзецям з навакольных вёсак, ка- 
торую мы прывезьлі з сабой. 

Штогадовыя спатканьні сяброў ТБМ Вілен- 
скага краю з жыхарамі Парафіянаўшчыны сталіся 
ўжо, дзякуючы намаганьням спадарства Гілёў, 
добрай традыцыяй. Да спатканьня ў будучым 
гаду! 


Павал Саўчанка 


.. Беларускаягрупадзя 








Пабачыла сьвет 


кніга ўспамінаў, апавяданьняў, вершаў бе- 
ларускага пісьменьніка з Аўстраліі Сымона 
Шаўцова «Мая адысея». Кніга гэтая наскрозь 
аўтабіяграфічная, пранізаная тугою па стра- 
чанай Радзіме. Кнігу сьветлай памяці Сымона 
Шаўцова можна замовіць, пераслаўшы на рэ- 
дакцыю імянным чэкам ў 5 Павалу Саўчанку 
(Рауе! ЭаусепКо). Гэтаксама можна замовіць 
кнігу ўспамінаў аўстралійскага беларуса, на- 
шага вядомага грамадзка-палітычнага дзеяча 
Алеся Алехніка «Пад бел-чырвона-белым», 
пераслаўшы 5 10. Нагадаем таксама, што ў 
выдавецтве «Рунь» вядзецца інтэнсыўная пра- 
ца ў падрыхтоўкі кнігі ўспамінаў пра Віленскую 
Беларускую Гімназію, дык чакайма вашае 
дапамогі матар'яламі, фатаздымкамі, добрымі 

парадамі. 
А. М. 








7. сварацца. 


С... набазе дзіцячага садка МІ51. 0. 


С Адрас садка: Знебіпіёніц45. 





Славамір Адамовіч 


Плавільшчыкі расы 


Паэзія. Выбраныя вершы 


Выдавацтва «Наша Ніва» (Бібліятэка 
«Вострая Брама») 1999 
190 старонак 


У кнігу выбранае паэзіі ўвайшлі 
лепшыя вершы з ранейшых 
зборнікаў «Кальварыйскія клёны» 
(1990), «Зямля Ханаан» (1995), 
«Зваротныя правакацыі» (1994), 
«Каханьне пад акупацыяй» (1996), 
«Сьпіраль Бруна» (1998), а такса- 
ма творы, напісаныя пасьля 10- 
месяцовага зьняволеньня ў турме. 
У дадатку - літаратурная 
аўтабіяграфія С.Адамовіча! 
крытычны аналіз ягонае 
творчасьці. 








Сымон Шаўцоў 

СЛАВЯНСКІ АНТЫСЛАВЯНІЭМ 


Працяг са старонкі 1 


Мэтады, набор сродкаў дзе- 
ля зьнішчэньня сям'і не вы- 
лучаліся навізною, але вы- 
значаліся асаблівай вытанча- 
насьцю й жорсткасьцю. Па-ра- 
нейшаму прымянялася асы- 
міляцыя ды экспансія, аднак 
яны шматразова ўзмацняліся 
мэтанакіраванай міграцыяй 
шматмільённых масаў на- 
сельніцтва пад выглядам набо- 
ру рабсілы, размяркаваньнем 
спэцыялістаў, утварэньнем 
жыльлёвых праблемаў, рэп- 
рэсіямі. Працэсы гэтыя суУ- 
праваджаліся бесперапынным 
узмацненьнем камуністычнай 
ідэалёгіі (ідэалёгіі пануючай 
клясы), у аснове каторай паля- 
гала тэорыя клясавай бараць- 
бы ды прынцып пралетарска- 
га інтэрнацыяналізму. Пад 
балбатню аб пралетарскім 
інтэрнацыяналізме йшла бязь- 
літасная русыфікацыя шмат- 
лікіх народаў СССР. Ізуіцкая 
ж вытанчанасьць камуністых 
палягала на тым, што на 
этнічна нярускіх тэрыторыях 
праводзілася палітыка лютага 
рускага шавінізму. Гэтаму 
спрыяла зьяўленьне на ня- 
рускіх тэрыторыях усё боль- 
шай колькасьці людзей нека- 
рэннай нацыянальнасьці (якія 
ўспрымаліся карэннымі жы- 
харамі, як рускія), бесперас- 
танныя адміністрацыйныя пад- 
зелы этнічных тэрыторыяў (Бе- 
ларусь, напрыклад, кроілі 
ажно 7 разоў!). Адначасна й на 
этнічна рускіх землях зьяўля- 
лася ўсё больш людзей ня рус- 
кай нацыянальнасьці, і тут 
мэтанакіравана праводзілася 
палітыка ўдушэньня інтарэсаў 
тытульнай нацыі рукамі рус- 
камоўных інтэрнацыяналістаў. 
Рускі нацыяналізм быў звыш- 
небясьпечны для пануючай 
клясы й ён бязьлітасна выка- 
раняўся. «Галоўны вораг цяпер 
-- рускі нацыяналізм. Дэсы- 
дэнтамі мы зоймемся потым: 
мы іх вылавім за адну ноч!» - 
заявіў спадар Федарчук, като- 
ры ачоліў напачатку 80-х КДБ 
(«Наш современник» 2/1992)... 
Тытульная нацыя Расейскай 
імпэрыі зь ейнымі шавініс- 
тычнымі памкненьнямі безу- 
пынна, у нарастаючым тэмпе 
фармуе людзей, за якімі ўма- 
цоўваецца тэрмін «рускамоў- 
ныя». Гэтыя людзі маюць 
дзьве прыкметы: яны прызна- 
юць толькі рускую мову Й 
згубілі сваю нацыянальную 
пігментацыю, пачуцьцё нацы- 
янальнай годнасьці. «Руска- 
моўныя» -- расаднік руска- 
моўнага шавінізму, пры якім 
рускім адводзіцца адно толькі 
роля гарматнага мяса, бо рус- 
кая нацыя для рускамоўнага 
шавінізму шмат больш небясь- 
печная, чым іншыя. Нездарма 
ўсё гучней і гучней У Расеі 
гучыць лёзунг «Руская куль- 
тура бяз рускіх!» («Наш совре- 
менник» 4/1990). 

Палітыка камуна-чынавецт- 
ва дала свой плён. Сем'і, 
людзі, каторых вывезьлі са 
сваіх этнічных тэрыторыяў, 
паступова пазбаўляліся эт- 


нічных каранёў, духоўнага 
камфорту, адчувалі сябе без- 
дапаможнымі, непрыстаса- 
ванымі да паўнавартаснага 
жыцьця ў новых абставінах, 
вольна ці нявольна ўтваралі 
духоўны дыскамфорт карэн- 
ным нацыям, і, як вынік, на- 
пружаньне ва ўзаемадачынень- 
нях людзей у побыце беспера- 
пынна нарастала. 

Камуністыя дамагліся вялі- 
кіх посьпехаў і ў разбурэньні 
сям'і. Ёй пакінулі адну толькі 
функцыю ўзнаўленьня сабе 
падобных. Усё астатняе забра- 
ла на сябе дзяржава: ясьлі, 
дзіцячыя садкі, дзіцячыя 
дамы, акцябраты, піянеры, 
камсамол, партыя, -- і ўсё гГэ- 
тае ў абалонцы пралетарскага 
інтэрнацыяналізму й руска- 
моўнага шавінізму, дзе галоў- 
ным героем стаўся Паўлік 
Марозаў, сымбаль маразму й 
чалавеканенавісьніцтва. 

Дэнацыяналізацыя ў СССР 
дасягнула гэткага ўзроўню, 
што нават усур'ёз пачала 
падводзіцца тэарэтычная гле- 
ба аб «адзіным савецкім наро- 
дзе», як аб нейкай новай папу- 
ляцыі. Камуністыя, здавалася, 
здолелі зрабіць тое, чаго не 
змагла зрабіць ніводная зь 
існаваўшых імпэрыяў. Аднак 
законы прыроды няўмольныя. 
Патэнцыяльныя магчымасьці 
стварэньня грамадзтва (ПМГ) 
можна адлюстраваць форму- 
ляй: 

ПМГ - НЛ 2-2 І, 

дзе Н - нацыяналісты (на- 
цыяналіст ёсьць чалавек, ка- 
торы ідэнтыфікуе сябе з пэў- 
най нацыяй, зьяўляецца нось- 
бітам ейнага генафонду, ДУ- 
хоўнасьці, культуры); І -- 
інтэрнацыяналісты (камуніс- 
ты, шавіністы, касмапаліты, 
дэнацыяналізаваны элемэнт, 
-- усе разбуральнікі нацыі). 

Калі ПМГ 2 1 - грамадзт- 
ва здольнае да самаразьвіцьця 
й тым хутчэйшага, чым боль- 
шы лік. 

Калі ПМГ “ 1 - грамадзт- 
ва дэградуе й тым хутчэй, чым 
лік меншы. 

«Адзіны савецкі народ» ака- 
заўся няздольны да стварэнь- 
ня й разьвіцьця. Чым больш 
інтэнсыўна йшла дэнацыя- 
налізацыя народаў СССР, тым 
хутчэй ішло разлажэньне гра- 
мадзтва, тым больш яно рабі- 
лася скіраваным на паразыту- 
ючае йснаваньне й бяздумнае 
спажываньне. І калі руская 
нацыя (гэты абруч, які маца- 
ваў «адзіны савецкі народ») 
дасягнула ўзроўню ПМГ х« І, 
«адзіны савецкі народ» пачаў 
разьбягацца і, ня згадваючы 
добрым словам рускіх, пачаў 
адбудоўваць свае нацыяналь- 
ныя дзяржавы. І тады з усіх 
куткоў былой камуністычнае 
імпэрыі пачуўся дружны ЛЯ- 
мант рускамоўных шавіністаў, 
маўляў, ратуйце, мы нікому 
непатрэбныя, нас прыгнята- 
юць, нашыя правы ўціскаюць, 
мы патрабуем адзінай радзі- 
мы, нас ня хочыць абараніць 
Расея, яна нам здрадзіла, ад 
нас патрабуюць вывучаць не- 
патрэбныя нам мовы, пракля- 


тыя нацыяналісты ня хочаць 
рабіць вялікую рускую мову 
дзяржаўнай. 

Памятаеце ў Янкі Купалы: 
«Чаго вы хочаце, панове, які 
вас выклікаў прымус, забіць 
трывогу аб тэй мове, якой аз- 
ваўся беларус»? Так, панове, 
вам трэба супакоіцца. Ніхто 
вам ня здрадзіў. Проста рус- 
кая нацыя дайшла ўжо да та- 
кой ступені дэградацыі, як, 
напрыклад, і ейная ахвяра -- 
беларуская нацыя, каторая 
даўно ўжо перайшла на рэжым 
біялягічнага выжываньня. І 
таму несправядліва лаяць Ра- 
сею, сварыцца на Гарбачова, 
Ельцына й да іх падобных. 
Рускамоўная эліта Расеі робіць 
усё, каб дапамагчы вам, бо вы 
ейная апошняе апірышча. На- 
ват знаходзячыся ў стадыі пер- 
манэнтнага распаду, Масква 
пагражае з нагоды «парушэнь- 
ня правоў рускамоўнага на- 
сельніцтва» ў іншых краінах, 
хаця пра гэткіх самых «рус- 
камоўных» у самой Расеі ніхто 
не клапоціцца, тым больш пра 
самых рускіх. 

Сёньня 909 (а то й больш!) 
г. зв. «новых рускіх» -- гэта 
былая камуністычная эліта, 
каторая раптам стала ўлась- 
ніцай вялізных капіталаў. Гэ- 
тыя людзі ў большасьці сваёй 
ня рускія, гэта звычайныя рус- 
камоўныя шавіністы, і, нату- 
ральна, яны варожа ставяцца 
да рускага пралетарыяту, ся- 
лянства, рускай нацыі. Новась- 
печаным Нуворышам здаецца, 
што залаты дождж будзе сы- 
пацца на іх заўжды, і што Яны 
застрахаваныя ад усіх нягодаў 
рахункамі ў замежных банках. 
Яны нават не разумеюць сваіх 
функцыяў у дзяржаве -- кі- 
раваньне капіталам. Вось чаму 
для «новых рускіх» абыякавы 
бедны рускі народ. 


2. Законы прыроды й некам- 
пэтэнтнасьць паліт. элітаў 


«Адзіны савецкі народ» 
стаўся выкідашам. Краіны 
Цэнтральнай Азіі, Прыбал- 
тыкі, Каўказу, Малдова беспа- 
варотна адхінулі рускамоўны 
шавінізм. Аднак рускамоўны 
шавінізм ня стаўся менш не- 
бясьпечны для чалавечай цы- 
вілізацыі. Цяпер гэтая сацы- 
яльна-палітычная плынь узяла 
на ўзбраеньне ідэю агульнас- 
лавянскага саюзу й пазбаў- 
леньне нацыяў права на свабод- 
нае разьвіцьцё (гучыць гэта, 
як «барацьба з сэпаратыз- 
мам»). 

Ідэолягі «славянаборцаў» 
усіх масьцей упэўнена, з нат- 
хненьнем разважаюць аб этна- 
генэзе, аб папуляцыі славянаў, 
аслабленьні гэтай папуляцыі 
ды пагрозе ейнаму йснавань- 


ню. Крычаць пра неабход- 


насьць аб'яднаньня брацкіх 
славянскіх народаў, каб суп- 
рацьстаяць разбуральнаму 
ўзьдзеяньню й адстаяць сла- 
вянскую самабытнасьць і куль- 
туру. Магутнасьць славянскай 
нацыі, ейную аснову створыць 
саюз трох славянскіх народаў: 
рускага, украінскага ды бела- 


рускага (цяпер яшчэ й сэрбс- 
кага -- заўв. рэд.). Сацы- 
ялягічныя акадэміі праводзяць 
выязныя канфэрэнцыі, заслу- 
жоныя людзі чытаюць грун- 
тоўныя даклады, убеленыя 
сівізною чыноўнікі разважа- 
юць пра супольныя славянскія 
традыцыі ў кантэксьце Гіс- 
торыі. Усё зьнешне выглядае 
прыстойна й самавіта. Аднак, 
калі адкінуць слоўную бяз- 
глузьдзіцу, дык выкрышта- 
лізоўваецца сутнасьць: «НяЯ- 
хай жыве супольнаславянская 
дзяржава!» Яна абароніць ас- 
лабленую й прыніжаную во- 
рагамі славянскую папуля- 
цыю. Але ўзьнікае натураль- 
нае пытаньне: «Хто аслабіў 
славянскую папуляцыю? Ад 
каго трэба абараняцца? Хто 
ейны сапраўдны вораг?» Ці не 
рукамі самой рускай нацыі 
рускамоўны шавінізм, не шка- 
дуючы свайго жывата, разбу- 
раў самабытнасьць і культуру 
«брацкіх» украінскага ды бе- 
ларускага народаў, як і шмат- 
лікіх іншых народаў Савецкай 
імпэрыі? Так, зьнішчэньне на- 
цыяў гэта па-ранейшаму га- 
лоўная мэта рускамоўнага 
шавінізму: не ўдалося сэлек- 
цыянаваць «адзіны савецкі 
народ», дык паспрабуйма ства- 
рыць «адзіны славянскі». Ідэя 
супольнаславянскай дзяржавы 
ёсьць варожая ўсім славянскім 
нацыям і скіраваная на сама- 
зьнішчэньне шляхам паступо- 
вага іхняга ўзаемапаслаблень- 
ня. Успомнім, што тэарэма 
Фішара, каторая мае матэма- 
тычны доказ, канстатуе: «Чым 
вышэй генэтычная разнастай- 
насьць віда, тым вышэй патэн- 
цыяльныя магчымасьці ягона- 
га разьвіцьця.» 

Славянская папуляцыя зьяў- 
ляецца адным зь відаў чала- 
вечага грамадзтва. Яна скла- 
даецца з асобных нацыяў, сва- 
боднае, самабытнае разьвіцьцё 
якіх з выкарыстаньнем асаб- 
лівасьцяў гістарычнага досьве- 
ду, ведаў, уменьняў, духоўна- 
га патанцыялу максымальна 
спрыяюць іхняму росквіту. 
Саюз нацыяў славянскай па- 
пуляцыі, а не дзяржава, маглі 
б максымальна садзейнічаць 
разьвіцьцю ўсёй папуляцыі. 
Аб'яднаньне нацыяў у адну 
дзяржаву абавязкова прывяд- 
зе да барацьбы за стварэньне 
адзінага народу, г. зн. -- да 
звужэньня генафонду віду, і 
такім чынам -- да ягонага па- 
ступовага аслабленьня. Ме- 
навіта так атрымалася са 
славянскімі нацыямі ў межах 
СССР. 

У 1990-1994 гг. у Беларусі 
быў аслаблены прэс рускамоў- 
нага шавінізму. У дзіцячых 
садках, школах, на вуліцах 
загучала беларуская мова. Ка- 
рэнная нацыя нясьмела пача- 
ла адчуваць сябе гаспадыняй 
сваёй краіны. Беларусь пасту- 
пова пачала ўваходзіць у сусь- 
ветную супольнасьць, як раў- 
напраўная дзяржава, пераа- 
дольваючы страх быць свабод- 
най. Але пануючае ў Беларусі 
камуначынавецтва аказалася 
магутнай і самай арганізаванай 





сілай. У ягоных руках былі 
сканцэнтраваныя ўсе галіны 
ўлады, а значыць -- усе фінан- 
савыя сродкі краіны й СМІ. І 
яно лёгка дамаглося перамогі 
на прэзыдэнцкіх выбарах. Рух 
Беларусі па шляху нацыяналь- 
нага адраджэньня пачаў хут- 
ка тармазіцца. Менск ста- 
новіцца цэнтрам аб'яднаньня 
славянаў, і пачатак гэтаму пак- 
лаў Саюз Беларусі й Расеі. У 
Менску пачынаюць выдавацца 
газэты «Славянскі набат» і 
«Славянская газэта». З новась- 
печанага цэнтру славянізма 
бесперабойным патокам пайш- 
ла інфармацыя аб амэрыканс- 
кай экспансіі й агрэсіі супраць 
славянаў, аб мусульманскай і 
сіянісцкай пагрозе, ідуць 
заклікі адстаяць свабоду й не- 
залежнасьць славянскіх наро- 
даў, утварыць геапалітычную 
прастору, дзе б славянскія на- 
роды пачувалі сябе ў «дабра- 
быце й камфорце». 

Але вось што выклікае непа- 
кой і прымушае задумацца. У 
цэнтры славянізму паскорана 
зачыняюцца славянскія бела- 
рускія школы, выкідваецца са 
свайго памяшканьня Тавары- 
ства Беларускай Мовы, у адзі- 
нага ў краіне беларускага 
ліцэю таксама спрабуюць адаб- 
раць родныя муры, славянскія 
дзеткі стаяць пад прэзыдэн- 
цкім палацам з плякатамі й 
просяць не адбіраць у іх па- 
мяшканьне й дазволіць вучыц- 
ца на роднай мове. У цэнтры 
аб'яднаньня славянаў не рэа- 
гуюць на духоўны генацыд ад- 
ной з старэйшых славянскіх 
нацыяў на ейнай этнічнай 
тэрыторыі. Не славянскі набат 
гучыць з цэнтру славянізму, 
а пахавальныя званы па сла- 
вянскай папуляцыі. Духоўны 
генацыд беларускае нацыі не 
ўмацуе славянаў, і гэтую про- 
стую ісьціну час ужо зразу- 
мець і рускаму, і беларусу, і 
ўкраінцу, і сэрбу. Пад салод- 
кую гаворку (словаблудзтва) аб 
славянскім яднаньні паскора- 
на зьнікае славянская папуля- 
цыя на спаконвечных бела- 
рускіх землях і ўзамен імкліва 
расьце цюркамоўная. І гэтая 
новая папуляцыя -- не ўцека- 
чы, як пра тое, між іншым, 
заяўляе пануючая эліта Бе- 
ларусі, а будучыя гаспадары 
калянізаванага імі рэгіёну. У 
Беларусі яны маюць самыя 
спрыяльныя ўмовы для накан- 
леньня капіталу, адцясьняючы 
ад яго славянаў, захопліваючы 
рынкі, гандаль, імкліва ўцяг- 
ваючы Беларусь у асяродзьд- 
зе наркабізнэсу й наркаманіі. 
Цераз 20-30 гадоў Беларусь 
можа паўтарыць лёс Косава ў 
новым варыяньце. Новая папу- 
ляцыя будучых гаспадароў 
прыйшла ў Беларусь нават не 
асыміляваць, а біялягічна вы- 
цясьняць карэнную славянс- 
кую нацыю, аналягічна таму, 
як гэтае было зроблена ў Ко- 
саве. 

Цікава, у цэнтры аб'яднань- 
ня славянаў гэтага ня бачаць, 
ці гэтаму садзейнічаюць? 


Заканчэньне ўнаступным нумары 
Валеры Арцішэўскі 

д дзяцінства памятаю, як да нас 

на сваім «верным таварышы», ро- 

вары, зьяўляўся ў Калізбэрг і ў 
Менск брат мае сястры - Аляксандар 
Мікітавіч Уласаў. Здалёк быў ужо чутны 
ягоны магутны бас і рогат, бачная ягоная 
прыгожая аьлетычная пастава. Мы, дзеці 
й моладзь, з радасьцю спатыкалі яго й 
слухалі «справаздачы» аб працы ў 
рэдакцыі «Нашай Нівы», аб цікавых суст- 
рэчах, а таксама анэкдоты, каторыя ён 
распавядаў на ламаных іншаземных мо- 
вах, што нам страшэнна падабалася. Ён 
ішоў у сад, каб паглядзець на нашыя 
посьпехі ў спорце на прыладах, што былі 
зробленыя ў асноўным пад каманду 
дзядзькі. А ўвечары ён сядаў пры вялікай 
стаячай лямпе й, абклаўшыся кнігамі, 
чытаў да позьняе ночы, курачы без канца 
папяросы. А старасьвецкія фатэлі трашчалі 
пад ягоным магутным целам... 

Аляксандар Мікітавіч - дзядзька Саша 
ці «Рэдактар», як мы яго называлі - 
нарадзіўся 16 жніўня 1874 году ў вялікай 
сям'і вялейскага паштовага начальніка. 
Часта ён з братамі й сёстрамі гасьцяваў у 
Рэчках, у свайго дзеда, сьвятара Адама 
Канчэўскага. Бацька Аляксандра Мі- 
кітавіча быў купіўшы фальварак Мігаўку 
каля Радашковічаў, куды высылаў сям'ю 
на лета. Зь Вялейкі бацьку Аляксандра 
перавялі ў Вільню, а пасьля ў Пінск, дзе 
ён іпамёр. Таму Саша пачынаў вучыцца ў 
Вільні, а пазьней аддалі яго ў духоўнае 
вучылішча ў Пінску, а нарэшце ён паступіў 
у рэальнае вучылішча ў Менску, куды 
бацька, аўдавеўшы, пераехаў з 7 дзецьмі. 

Дзядзька Саша быў вельмі здольны, 
але страшэнны гультай. Рэальнае ву- 
чылішча ён усё ж закончыў і ў 1899 годзе 
выехаў у Рыгу, дзе паступіў у палітэхніку. 
У тыя часы студэнты маглі здаваць экза- 
мены колькі заўгодна й зацягваць навуку 
на доўгія гады: такіх звалі «вечныя сту- 
дэнты». Дзядзька таксама ня дужа сьпя- 
шаўся канчаць навуку, тым больш, што 
ён захапіўся рэвалюцыйным рухам, браў 
актыўны ўдзел у студэнцкіх і рабочых хва- 
ляваньнях. 

У 1905 годзе Аляксандар уступіў у Бе- 
ларускую Рэвалюцыйную Грамаду. Пасьля 
рэвалюцыі 1905 году пачалася перадвы- 
“барчая кампанія ў Дзяржаўную Думу, дык 
дзядзька распаўсюджваў улёткі й прак- 
лямацыі супраць угодных дзяржаве кан- 
дыдатаў. (Нядаўна людзі, разбураючы 


падмуркі нашага дому ў Калісбэргу, 
знайшлі колькі гэтых праклямацыяў, за- 
мураваных там). Неяк дзядзька ў Радаш- 
каўскай чайной арганізаваў востра рэва- 
люцыйны мітынг, праз што быў перась- 
ледаваны паліцыяй і, хаваючыся ад яе, 
доўга вандраваў у ваколіцах Менску. 

У 1906 годзе Аляксандар Мікітавіч зас- 
наваў у Вільні разам з батамі Луцкевічамі 
газэту «Наша Ніва» й становіцца ейным 
рэдактарам. (Наогул, нягледзячы на 
сваю, як ён гаварыў, «абломаўшчыну», ён 
меў талент арганізатара, умеў зацікавіць 
людзей сваёй ідэяй). Матар'яльныя 
цяжкасьці яго не спынялі, бо калі трэба 
было, ён абмяжоўваўся самым мінімаль- 
ным. Спачатку сродкі на выдавецтва «На- 
шай Нівы» ён часткова «вымэнтачваў» у 
заможнейшых знаёмых. Пасьля ўжо гро- 
шы пачалі паступаць і ад падпішчыкаў, і 
ад выдавецкай суполкі «Наша хата», у 
якую таксама ўваходзіў Аляксандар 
Мікітавіч, Апроч таго «Наша Ніва» пачала 
выдаваць з 1910 году беларускія «Кален- 
дары», каторыя карысталіся попытам. 

Асабіста ж грошай у дзядзькі ніколі не 
было, а пазыкаў хапала. Пасьля сьмерці 
сваёй маці ён доўга сплачваў сваім чаты- 
ром братам за іхнія часткі спадчыны ў 
Мігаўцы, дзе жыў сам. 60 гэктараў сваёй 
зямлі ён аддаў у арэнду й гэтым залатваў 
свае пазыкі. 

У дзядзьку неяк дзіўна спалучаліся 
флегматычнасьць і энэргія. Ён зьбіраў 

цікавы матар'ял для «Нашай Нівы», шукаў 
цікавых людзей, заахвочваў да працы Ку- 
палу, Коласа, Бядулю. У той час ён 
прывозіў да нас у Калізбэрг Рагоўскага, 
які граў нам сваю музыку да «А хто там 
ідзе?» Я. Купалы. 

За некаторыя артыкулы ў «Нашай Ніве» 
газэту часта канфіскавалі, а за нейкі ну- 
мар дзядзька адседзеў колькі месяцаў у 
Бабруйскай крэпасьці. У 1912 годзе Аляк- 
сандар Мікітавіч перадаў рэдактарства Ку- 
пале, а сам пераехаў у Менск, дзе 
арганізаваў і пачаў рэдагаваць часопіс 
«Саха». Як ён піша ў сваіх успамінах, дзе- 
ля гэтага патрэбныя былі пакой, скрынкі, 
крэслы, сталы, прымус, чайнік і пабольш 
энтузіязму. Спачатку рэдакцыя месь- 
цілася недзе на Шырокай (каля Старажоў- 
скага рынку - цяпер там тэатар балету), 
а пасьля - у доме Касьцялкоўскага (гэты 
дом знаходзіўся насупраць Дому Ўраду й 
быў зьнесены ў 1968 годзе). У тым жа 
памяшканьні была й рэдакцыя «Лучыны». 
Там у пэўныя дні тыдня зьбіралася бела- 


Да 125 годзьдзя з дня нараджэньня Аляксандра Уласава 


Мой дзядзька Аляксанда 





Беларускія настаўніцкія курсы пры Радашкаўскай Беларускай Гімназіі. 1927 г. 


руская моладзь, рабочыя й інтэлігенцыя, 
пяялі, гралі, танцавалі. Арганізавалі 
аматарскі тэатральны гурток. У той час у 
Менску дзейнічала сельскагаспадарчая 
выстава. Мой дзядзька арганізаваў там 
беларускі павільён, за які атрымаў сярэб- 
раны мэдаль. У Радашковічах у 1913 год- 
зе дзядзька Саша разам з маім бацькам 
таксама арганізаваў выстаўку. За лепшую 
скаціну, гародніну, збожжа выдаваліся 
прэміі. Мастак Сукоўскі намаляваў 
некалькі прыгожых плякатаў. А мне й маёй 
сяброўцы Жэні Зянюк пашылі беларускія 
строі, у якіх мы парадавалі на выстаўцы. 
Вечарам тага самага дня менскімі 
аматарамі ставілася п'еса «Паўлінка». На 
спэктакаль былі запрошаныя сваякі Купа- 
лы - прататыпы Пустарэвіча й Крыніцкага. 
Дзядзька, баючыся, што яны сябе паз- 
наюць на сцэне ды абразяцца, добра іх 
падпаіў, - іяны ўсю пастаноўку праспалі, 
але былі задаволеныя ўвагай да сябе. 

Дзядзька Саша наогул любіў рабіць роз- 
ныя «штучкі». На адным з паседжаньняў 
археалягічнага таварыства, на якім 
прысутнічаў акадэмік Шахматаў, у нас 
пасьля была ладжаная вячэра, на якой 
меўся выступіць рэдактар Скрынчанка. 
Аляксандар Мікітавіч яго не любіў, як 
палітычнага праціўніка. Падсеўшы да 
Скрынчанкі, ёнтак напаіў яго, што той, 
замест прамовы, толькі прамыкаў нешта 
невыразнае й сеў. 

Пачалася вайна. Дзядзьку зма- 
білізавалі. Нашая сям'я выехала ва 
Ўкраіну. Ізноў з Аляксандрам Мікітавічам 
я спаткалася ўжо ў 1922 годзе. Тыповы 
для дзядзькі Сашы быў выпадак, аб якім 
распавядала Уладзіслава Францаўна 
Луцэвіч. У 20-ых гг. Менск быў пад абст- 
рэлам. Здаецца, наступалі палякі. Усе 
нэрваваліся. Пад бамбёжку да Купалаў 
зьявіўся дзядзька й кажа: Цётка Купаліха, 
у вас ёсьць малако? Я тут прынес цукар - 
будзем рабіць марожанае!» Уладзіслава 
Францаўна адказвае: «Дзядзька, ты што, 
звар'яцеў? Нас могуць у кожны момант 
забіць!» Аднак дзядзька Саша так 
прычапіўся, што ўсе нарэшце ўзяліся 
рабіць справу. А пакуль круцілі марожа- 
нае, прайшлі самыя страшныя моманты, 
- іўсе былі ўдзячныя майму дзядзьку. 

Пакуль мая маці не пабудавала невялікі 
дамок у Радашковічах, мы часта гась- 
цявалі ў Мігаўцы. Дзядзька зноў быў по- 


ўны энтузіязму. Арганізаваў Радашкаўс- 
кае Таварыства Беларускай Школы й да- 
магаўся адчыненьня ў Радашковічах бе- 
ларускай гімназіі. За гэта палякі яго 
арыштавалі ды на некалькі месяцаў саслалі 
ў канцэнтрацыйны лягер «Стшалково». Але 
дзядзька Саша, выйшаўшы стуль, дамогся 
свайго: яму далі канцэсію на адкрыцьцё 
гімназіі й зацьвердзілі Таварыства Бела- 
рускай Школы. У «Пшыглёньдзе Вілень- 


скім» была зьмешчаная інфармацыя: 


г таваўнітаа Беларускай. Школы 





і Путніках, Ушы, и уце “Вілейскага павету, а 
“таксама ў Прудах, Хінжэвічах, Чэмежах, 
гУкрыні, Г рабове ды Савічах Слонімскага 
“пав. У склад Рады Таварыства выбралі: 
А. “Уласава, 
БільдзюкёВіча, Г. аўрыліка, “Рудзь і К. 
Тышкевіча. 


“В. «Пажэцкага, СА. 


У тым часе дзядзьку абралі ў “Сэнат па 
сьпіску нацыянальных меншасьцяў. А ў 
Радашковічах пачалася арганізацыя 
гімназіі, якая прайснавала з 1922 да 1929 
году. 660 вучняў прайшло цераз ейныя 
сьцены, 120 атрымала сярэднюю адука- 
цыю, з каторых шмат хто скончыў вышэй- 
шыя навучальныя ўстановы, найбольш у 
Чэхаславаччыне, бо ў Польшчы вымагалі 
яшчэ здачы на «матуру» (атэстат сьпе- 
ласьці). Праводзячы многа часу ў гімназіі, 
Аляксандар Мікітавіч сам жыў у Мігаўцы, 
куды зьбіраліся да яго беларускія дзея- 
чы з усіх канцоў Заходняе Беларусі. У 
Мігаўцы я пазнаёмілася з Браніславам 
Адамавічам Тарашкевічам, маім будучым 
мужам. 

Дзядзька лічыўся вялікім арыгіналам. 
На ягоным зашклёным ганачку стаяў стол, 
наўкол лавы, на століку - незгасаючы 
прымус з чайнікам. На стале без абруса 
- шклянка, цукар, бохан хлеба, кавалак 
вэнджанай шынкі. Дзядзька басанож, у 
саматканым касьцюме, абклаўшыся 
кнігамі, чытае, п'е гарбату. Калі пры- 
яжджалі госьці, дзядзька Саша басам 
клікаў сваю гаспадыню: «Анатоля, гоп, 
гоп!» Калі госьці былі даспадобы, яна 


- 

прыносіла яечню, масла, сыр, каўбасы; 
калі не - казала, што нічога няма й ніякія 
ўгаворы дзядзькі не памагалі. 

У садзе былі спартовыя прылады, і ўся 
моладзь мусіла практыкавацца. А веча- 
рам у старым доме дзядзька запальваў у 
каміне, перад ім клалі посьцікі, мы сядалі 
на падлогу, пілі каву й слухалі найчась- 
цей дзядзку. А старэйшыя сядалі на над- 
звычай вялікую канапу, каторая мела каля 
5 мэтраў даўжыні. 

Калі было горача, дзядзька хадзіў у ад- 
ных шортах (тады гэта была рэдкасьць), 
а такі волат, як ён, выглядаў досыць 
арыгінальна. Нават здараліся зь ім анэк- 
доты. Прыехаў нейкі беларус з ваколіцаў 
Вільні й пайшоў зь дзядзькам у сад. Тым 
часам прыйшоў нейкі селянін па раду. Яго 
паслалі ў сад, але ён хутка вярнуўся пе- 
рапалоханы ды кажа: «Там нейкі голы ва- 
р'ят ходзе, а каля яго, мусі, фэльчар 
круціцца і ўсё яго ўгаворвае!» Аднаго разу 
прыйшла нейкая дзяўчына, і яе паслалі ў 
сад. Яна пайшла й паклікала: «Пан сэна- 
тар!». І раптам пачула аднекуль з гары: 
«Гоп, гоп!» Узьняла галаву, а на дрэве ней- 
кае вялізнае, праве, голае цела. Ад 
нечаканасьці амаль не самлела. 

Калі дзядзька зьбіраў гасьцей, дык за 
вячэрай хадзіў каля стала й казаў: «А 
Божа ж мой; ня ежце гэтак шмат, гэтак 
вы мяне зруйнуеце!» Госьці рагаталі, і 
нідзе, здаецца, яку яго, так смачна ня 
елі й не пілі. А сам дзядзька Саша мог 
зьесьці яечню зь 10 яек на сале, а ў пост 
- на алею. Моладзь яго надта любіла за 
ягоныя жарты, за любоў да спорту, за 
кнігі, каторыя ён пазычаў са сваёй бага- 
тай бібліятэкі, за добрыя парады. Увеча- 
ры прыходзілі суседзі зь Мігаўкі, 
Шалухічаў, Пяцюлей. Дзядзька чытаў ім 
газэты й распавядаў, што дзеецца ў сьве- 
це. Будучы сэнатарам, ён бараніў пакрыў- 
джаных. Каб вучням было лягчэй вучыц- 
ца, ён прыняў прапанову мэтадастаў з Вар- 
шавы, якія арганізавалі ў Радашковічах 
інтэрнат для хлапцоў і дзяўчатаў: такім 
чынам яны мелі бязплатную кватэру, 
сьвятло й апал... На жаль, на новых вы- 
барах ён ужо ў Сэнат не патрапіў. 

У 1926 годзе Аляксандар Мікітавіч паб- 
раўся шлюбам з Аляксандрай Паўлаўнай, 
каторая ўзялася за гаспадарку, бо гро- 
шай дзядзька ня меў, а арэнда была 
невялікая. Да гэтага часу, праўду кажу- 
чы, усе рабілі, што хацелі, дый гаспада- 





А. Уласаў з сям ёй. 1927 г. 


рыць было ня ў стылі дзядзькі. Памалу 
рабіўся парадак, замянуючы патульную, 
безпарадачную багему Мігаўкі. Аляксан- 
дра Паўлаўна дапамагала таксама дзядзь- 
ку Сашу ставіць спэктаклі ці то ў гумне, 
ціто ў доме, арганізоўваць «ёлкі»; ставілі 
«Паўлінку», «Зьбянтэжанага Саўку» ды 
іншыя п'есы. 

Калі разграмілі Грамаду, дзядзьку 
вызвалі ў Вільню ў ТБШ, каб ён памог 
наладзіць працу ў Таварыстве, і ён пае- 
хаў разам Р. Шырмам на зьезд ТБШ. Аляк- 
сандар Мікітавіч ня быў ні камуністам, ні 
грамадоўцам, але яму давяралі, як вельмі 
пэўнаму й сумленнаму чалавеку. 

У 1929 годзе палякі закрылі Радашкаў- 
скую Беларускую Гімназію, любімае дзіця 
Аляксандра Мікітавіча, і ён неяк адразу 
страціў гумар, згас. Наважыўся пісаць 
успаміны, але неяк усё ленаваўся, пакінуў 
толькі ўспаміны пра дзяцінства й пра тое, 
як арганізоўвалася «Саха». 

Толькі 17 верасьня 1939-га, калі ў 
Радашковічы прыйшла Красная армія, ён 
прыйшоў да мяне поўны энтузіязму, маў- 
ляў, вось калі ён будзе пісаць і друка- 
вацца, як эканаміст! Аляксандар Мікітавіч 
паехаў у Маладэчна прапанаваць свае 
паслугі ў рэдакцыю тамтэйшай газэты. 
Стуль яго накіравалі ў НКВД на зацьвер- 
джаньне, як супрацоўніка. У НКВД яго 
папрасілі напісаць аўтабіяграфію. Дзядзь- 
ка на 17 старонках апісаў усе свае заслугі 
ў беларускім і рэвалюцыйным руху... З 
НКВД ён ужо ня выйшаў і, здаецца, 
напісаная ім аўтабіяграфія фігуравала, як 
акт абвінавачаньня. Ён дастаў у Маладэч- 
не 5 гадоў зьняволеньня. Яго выслалі не- 
куды на ўсход і ён памёр недзе на этапе ў 
Марыйскай акрузе. Калі ж жонка вазіла 
яму ў Маладэчна падаянкі й пыталася ў 
турэмнага вартаўніка, ці здаровы ейны 
муж, той адказваў: «Такі вялікі, вусаты? 
Дык жа ад ягоных расказаў рагоча ўся 
камэра!» 

Жонкі й сынам Аляксанда Мікітавіча 
Ўласава новыя ўлады спачатку пакінулі 5 
гэктараў зямлі й карову, але пасьля яго- 
нага арышту й прысуду і Аляксандру Паў- 
лаўну, і сыноў вывезьлі ў Паўладарскую 
вобласьць, дзе яна мусіла спачатку 
пілаваць лес, а пасьля жыць і працаваць 
на ссылцы. Толькі праз шмат гадоў яна 
вярнулася ў Гомель і дабілася рэ- 
габілітацыі мужа й сабе пэнсіі. 


Вера Ніжанкоўская 





Ачольнік скаўцкай аружыны ВБГ 


У чэрвені ў Вільні пабываў аўстралійскі беларус сп. Анатоль 
Бразоўскі, маладыя гады якога шчытна зьвязаныя з нашым горадам. 
Ён -- былы вучань Віленскай Беларускай Гімназіі, былы студэнт 
Віленскага ўнівэрсытэту. Па прафэсіі - мэдык, з замілаваньня -- 
паліглот: добра валодае ці не дзясяткам эўрапэйскіх моваў, у тым 
ліку -- літоўскай. Падрабязныя ягоныя ўспаміны пра часы вучобы ў 
ВБГ, у якіх, напрыклад, упершыню шырака паказанае скаўцкае 
жыцьцё гімназістаў, -- будуць зьмешчаныя ў кнізе, якая цяпер рых- 
туецца да друку ў Выдавецтве «Рунь», а ніжэй падамо толькі канву 


тых цікавых успамінаў. 

Нарадзіўся я ў Ярэмічах. Мае бацькі былі 
малазямельнымі сялянамі. Дзяцей нас у 
сям'і было 10 чалавек. Я хадзіў у 
Ярэміцкую пачатковую школу й сябра- 
ваў з Л. Навумовічам, сынам ярэміцкага 
настаўніка. Дзякуючы сябру я ў трапіў у 
гімназію. Я хацеў вучыцца далеў і бацька 
Л. Навумовіча ўгаварыў мяне ехаць вучыц- 
ца зь ягоным сынам у гімназію ў Навагра- 
дак. Ён абяцаў мне дапамагаць, але я, як 
старэйшы і мацнейшы, павінен быў апя- 
кавацца ягоным сынам. Я здаў экзамены, 
быў прыняты ў гімназію ў пераа пачат- 
кам заняткаў заехаў дамоў. Маці вельмі 
непакоілася за мяне й сказала: «Я Бога 
прасіла, каб ты ня заваў тыя свае экзаме- 





ўтрымаем?». Вучыцца я паехаў і мне кры- 
ху дапамагалі Навумовічы. Вучыўся я аоб- 
ра, але ў польскай гімназіі ў Наваградку 
панавала вялікая антыбеларуская атмас- 
фэра, якую я змог вытрымаць толькі адзін 
год. 

У 1933 годзе я паехаў вучыцца ў бела- 
рускую гімназію ў Вільню. Тут я сябе па- 
чуваў, як навароджаны. Хутка ўключыў- 
ся ў грамадзкае жыцьцё гімназіі. Спачат- 
ку ўвайшоў ў скаўцкую вружыну, якой 
кіравалі браты-немцы Кастусь і Лявон 
Паўлі. Цераз гоа я пераняў кіраўніцтва, 
браў удзел у зьлёце скаўтаў у Спалі (у 
Польшчы). У Э-ай клясе граў у аркестры 
на трубе-карнэце, шмат займаўся 
спортам, асабліва баскетболам. Быў 
уазельнікам драматычнага гуртка. Дапа- 
магаў дзядзьку Шырме пісаць ноты (яго- 
ная дачка вучылася клясай ніжэй). 

Я пасьпяхова здаў экзамены, а калі яшчэ 
вучыўся ў 7-ай клясе, бацька мне сказаў: 
«Гвой брат памер, жаніся ды жыві на 
зямлі, бо я цябе трымаць не магу!». Я ада- 
казаў: «Дай мне, бацька, павучыцца яшчэ 
гоа, а там што-небудзь рашу!». Бацька 
згадзіўся, а я, скончыўшы гімназію, падаў- 
ся на мэдыцыну ў Віленскі ўнівэрсытэт 
імя Батуры. Было павадзена на мэдыцы- 
ну ў той год ажно 2 тыс. заяваў, да экза- 
менаў дапусьцілі бОО чалавек, а прынялі 


толькі 145. Беларусаў прымалі ня больш 
596, бо ўснаваў адпавеаны загад, каторы 
называўся «нумерыс кляўзус». 

У гімназіі і ва ўнівэрсытэце мы рабілі 
розныя выступленьні, асабліва шмат у 
нас было экскурсіяў і ванаровак, у якіх 
заўсёды бралі мяне, бо я быў добрым ку- 
харам. За гэта ў мяне ня бралі грошы. А 
падарожнічалі мы шмат, па фарозе 
начавалі пераважна ў бацькоў нашых 
гімназістаў і студэнтаў. Добра памятаец- 
ца ванароўка з настаўнікам Барысам 
Кітам на слаўную Нарачу. Дарэчы, 
настаўнікі гімназіі былі ўсе вельмі сым- 
патычныя асобы, прыязныя, апекаваліся 
намі. Назаўсёды запомніў пані Алёну, Алё- 
ну Сакалову-Лекант, настаўніцу беларус- 











беларускай сярэдняй школы ймя Ф. Скарыны. 
Здымак Паўла Саўчанкі. 


кай мовы, паэта Хведара Ільляшэвіча, Ра- 
даслава Астроўскага, Барыса Кіту, якога 
мы называлі «Вужом», бо ён вельмі воб- 
ра мог абыходзіць усе перашкоды, якія 
ўзьнікалі на нашым шляху. 

Вучыўся я ва ўнівэрсытэце да Калядаў 
1938 году. Дзеля ўтрыманьня даводзілася 
працаваць. Падчас вайны вучыўся ў 
Магілеўскім мэдычным інстытуце, а за- 
кончыў мэдыцыну ды атрымаў дыплём 
агульнага лекара ўжо ў Нямеччыне. 

Калі ж трапіў у Аўстралію, дык мой фып- 
лём не прызнавалі, і я змушаны быў пра- 
цаваць на будоўлі, авалодваць ангельс- 
кай мовай і рыхтавацца ча іспытаў. Ужо 
праз два гады стаў працаваць у ахове заа- 
роўя ў Пэрце (8 гадоў аапрацаваў 
санітарам і ў лябараторыі). Пазьней пра- 
цаваў у ахове здароўя ў штаце, а потым у 
фэдаэральнай арганізацыі. 

Маю сям'ю, сыны жывуць у Аўстраліі, 
самастойныя, адукаваныя. Дачка працуе 
ў жыве ў ЗША, а я на пэнсіі, займаюся 
грамаазкай дзейнасьцю ў суполках 
аўстралійскіх беларусаў. Жонка мая -- 
жмудзінка, зь якой я сустрэўся ў 
Аўстраліі. Яна добра размаўляе па-бе- 
ларуску, беларускай мовай мы карыс- 
таемся і ўдома. 


Запісаў Павал Саўчанка 

У татарскім палоне 


Заложнікі... Раней я бачыў іх на экране тэлевізара ды чуў з рос- 
павядаў знаёмых. Цяпер гэта закранула мяне самога. Тое, што са 
мною здарылася, адбываецца сёньня наўсім абшары вялікай Расеі, 
сталася будзённаю зьяваю гэтай ускрай крыміналізаванай 


краіны... 


1. Пралёг 


Напрыканцы красавіка пачаў мяне дай- 
маць тэлефанічнымі званкамі адзін мой 
стары знаёмы з горада М, якому я колькі 
гадоў таму назад дапамагаў у Вільні збы- 
ваць прывезеныя ім тавары. Мой прыя- 
цель У. запрашаў мяне прыехаць у ягоны 
родны горад, паглядзець, як ён жыве, 
чым займаецца ды аднавіць былыя ка- 
мэрцыйныя сувязі. Прапановы ягоныя былі 
заманлівыя, досыць выгадныя. Зьявілася 
нібыта мажлівасьць крыху падзаробіцьна 
сям'ю, на газэту. Апроч усяго іншага, я 
даўна ўжо ня быў у Расеі й пастанавіў (каб 
не марнаваць часу) напісаць пра яе па- 
дарожныя нататкі, атаксама зьведаць 
сваякоў, каторыя жывуць якраз па шляху 
ўТатарстан, у Падмаскоўі. Асабліва ха- 
целася пабываць у татарскай сталіцы 
Казані: цікавіла, яквырашаецца нацыя- 
нальнае пытаньне найбольш шматлікага, 
пасьля рускага, народу ў РФ. 

І вось, узяўшы з сабою адно толькі 
кішэнныя грошы ды фотаапарат, я выру- 
шыў у дарогу, разьлічваючы празь якіх 
дзесяць дзён вярнуцца дамоў. Падарож- 
жа маё аднак расьцягнулася на доўгі й 
пакутны месяц... 

Задаюся пытаньнем, ці былі ў мяне 
кепскія прадчуваньні? Безумоўна, былі. 
Таксама й добра знаёмыя мне віленскія 
бізнэсмэны адгаворвалі ехаць, кажучы, 
што Татарстан сёньня адзін з найбольш 
«бандыцкіх» рэгіёнаў, што «бандыты» там 
нікому спакойна працаваць не даюць, што 
ўжо не аднаголітоўца яны «раскруцілі», а 
некаторыя дык і зусім не вярнуліся дамоў 
-- дагэтуль у росшуку. Я аднак супакоіў 
сябе тым, што еду да чалавека, якога 
ніколі раней не падводзіў, што еду даяго 
ўсям'ю, штоён ужо сталага веку. Апроч 
таго, засавецкім часам, мне давялося 
шмат папрацаваць у розных «мядзьвед- 
жых кутках» Расеі на камсамольскіх ды 
іншых новабудоўлях побач з «хімікамі» 
(вольнаадпушчанымі заключоннымі), меў 
пэўны досьвед, як сябе паводзіць, калі 
раптампатраплю ўлапы дабылых «зэкаў», 


2. Прыезд 


Праз двадні, пасьпеўшы добра паб- 
лукаць па Маскве (па «горадзе смутку 
майго і каханьня», дзе, дарэчы, прайшлі 
мае студэнцкія гады) ды палюбаваўшыся 
з вагоннага вакна наранішнюючырвона- 
цагляную Казань з крамлём і мячэцямі, 
асьветленымі дэкаратыўным зялёным 
сьвятлом, - я ўжо званіў у дзьверы ква- 
тэры майго прыяцеля У. Дзьверы ён 
адчыніў мне сам. Заспаны і ў халаце. 
Кватэра была аднапакаёвая, бедна аб- 
стаўленая, бруднаватая. Гэта адразу 
занепакоіла мяне, боУ. раней быў добра 
забясьпечаным чалавекам, меў вялікія 
грошы ад свайго бізнэсу. Убачыўшы ад- 
нак жонку й малую яшчэ дачушку, 
супакоіўся: ці мала што з намі здараецца 
ў жыцьці? У мяне ў самога неаднойчы 
здараліся ўзьлёты й падзеньні. 

Пакуль У. хадзіў у краму «за хлебам», 


жонка У. пасьпела накрыць стол. У 
чаканьні надоўга зьніклага У. мы па- 
гаварылі зь ёй пра жыцьцё-быцьцёў Мі ў 
Літве, дзе яна неаднаразова бывала з 
мужам. Прыкладна праз паўтары гадзіны 
вярнуўся У. 

Падчас пачосткі сябра мой паводзіўся 
крыху нэрвова: не глядзеў мне ў вочы, не 
хацеў асабліва «чокацца» за нашыхагуль- 
ных знаёмых і за прыезд. Выйшаўшы з-за 
стала, я прыняў душ. Было ўжопаабедзь- 
дзе. Нехта пазваніў у дзьверы, і У. зап- 
рапанаваў паехаць пазнаёміцца зь 
ягонымі «кампаньёнамі». 

Навуліцы насчакала машына. Крыху 
пакружляўшы па горадзе, мы спыніліся 
каля звычайнага, здаецца, 13-павярхо- 
вага гмаху. Падняліся наліфце разам з 
У. надпаверх, напарнік мой пазваніў у 
абшарпаныя дзьверы адной з кватэраў, 
прапусьціў мяне наперад і зашчоўкнуў за 
мной замок. 


3. У «падвале» 


У амаль пустым пакоі з абдзертымі 
шпалерамі, з вокнамі, занавешанымі 
бруднымі анучкамі, мянечакалі двое ўчор- 
ных, з проразьзю для вачэй, «амонаўскіх» 
каўпаках. Адзін зь іхпаказаў мне «ствол», 
параіў, каб я паводзіўся ціха, насунуў мне 
на галаву задам наперад бруднабелы 
шарсьцяны каўпак зь дзюркай для носу (У 
такіх каўпаках працуюць падчас марозаў 
на Поўначы зваршчыкі), туга зьвязаў за 
сьпінай рукі суконным поясам. Потымаб- 
шукаў мяне, забраў грошы, дакуманты і 
ўсё, штоя меў пры сабе. (Пакінутую на 
кватэры ў У. торбу з рэчамі назаўтра так- 
сама прывезьлі ў «падвал»). 

Я быў вельмі агаломшаны такім абы- 
ходжаньнем са мною, такім хуткімі, як 
мне здавалася, бязглуздым паланень- 
нем. Глядзеў на ўсе так, нібыта гэта ад- 
бывалася неса мною, неадчуваў страху. 
Тымчасам мяне пасадзілі на адзіную ў 
пакоі канапу, У. сеў насупраць у крэсла, 
пачаліся нашыя першыя перамовы зь ім, 
якія ўважліва слухалі мае «ахоўнікі». У. 
сказаў, што яму патрэбная (касьмічная 
для мяне) сума «зялёных», каб рас- 
плаціцца з пазыкамі ды нанова «закруціць 
бізнэс». Я адказаў, штоня маю задушою 
ніграша (што было чыстай праўдай») ісам 
хацеў крыху заробіць за кошт У. Адным 
словам, мы размаўлялі нарозных мовах. 
(Гэта была акурат тая «клясычная» сыту- 
ацыя, калі ў «прадаўца» няма тавару, у 
«пакупніка» грошай, а навокал куча га- 
лодных «бандытаў», каторыя ўжонізавошта 
цябе проста так не адпусьцяць). 

Бачачы маю незгаворлівасьць, 
«ахоўнікі» вырашылі мяне «пугануць». Адзін 
зь іхпаклаў мяне на канапу тварам уніз і 
заткнуў рот кляпам. Затым зьняў зь ле- 
вай нагі чаравік, надзеў замест яго тэ- 
паць (каб не былосінякоў?), заламаў нагу 
й ня дужа моцна выцяў гумовай дубінкай. 
Удар па напружанай назе тупым болем 
адгукнуўся ў скронях. Пасьля некалькіх 
«лёхкіх» удараў, я страціў прытомнасьць. 
Калі ачомаўся, мой катавальнік, паказаў 
мне яшчэ адзін з сваіх «прыёмаў»: біў пад 


рэбры, адчаго на хвіліну спынялася ды- 
ханьне. На знак таго, што я буду больш 
згаворлівы, ён пасьля трох такіх удараў, 
запрапанаваў мне кіўнуць галавой. Мне 
нічога не заставалася, як кіўнуць... ЯК 
потым даведаўся, гэткім «прыёмам» май- 
го новага прыяцеля «навучылі» ў «ментоў- 
цы» (аддзяленьні міліцыі) й што біцьцёпа 
заламанай назе, сапраўды, не пакідае 
сінякоў і можа каго хочаш зрабіць «валь- 
танутым» (вар'ятам). «Калі ўдасца вяр- 
нуцца дамоў, дык нічога ўжо ня будзеш 
помніць, »-- растлумачыў ён. 

Катавалі мяне нядоўга і ўсяго адзін 
раз. Вельмі шкадавалі, штоя ім «у бацькі 
гаджуся»: быў бы маладзейшы, далі б не 
такогачосу. Пасьля заканчэньня працэ- 
дуры мне выцягнулі з рота кляп, пе- 
равярнулі на бок, накрылі чамусьці з га- 
лавою коўдрай. У. задным з «ахоўнікаў» 
некуды сыйшлі. Той, хто мяне катаваў, 
сеў насупраць у крэсла. Я наўмыснава- 
рочаўся й зрабіў так, каб праз шчыліну 
бачыць яго. Свой чорны нагалоўнік хло- 
пец зьняў, быў ён чарнявы, смуглы, з 
прыгожымі рысамітвару, худы, нейкі зусім 
нястрашны. Пад прыкрыцьцём коўдры я 
незаўважна вызваліў з суконнага поясу 
рукі. Крыўдна было паводзіцца, якавечка 
перад закланьнем, сьмеласьці прыдава- 
лай выпітая папярэдне з «сябрам» У. га- 
рэлка. Я выскачыў з-пад коўдры й неча- 
кана накінуўся на свайго адзінага 
вартаўніка. Ды ён аказаўся спрытнейшы, 
выхапіў «ствол», наставіў на мяне. Я вяр- 
нуўся на канапу, моўчкі сеў. Ённанова 
завязаў мне рукі (гэтым разам сьпера- 
ду), сталёвай ізаляванай провалкай спу- 
таў ногі, так што я з гэтага моманту мог 
рухацца толькі дробнымі крокамі. Біць ён 
мяне ня стаў. (Пазьней прызнаўся, што 
быў «ашарашаны» маімі «нестандартнымі 
паводзінамі»). 

Затым малады «ахоўнік» перавёў мяне 
за шафу, загадаў легчы на брудны, з за- 
сохлаю крывёю «цюфяк» з гэткай самай 
бруднай падушкай. На гэтым «лежбішчы» 
за шафай я, нарэшце, пачаў усьвядам- 
ляць сваё незайздроснае становішча. 
Знаходзіўся я ў абсалютна чужым гора- 
дзе, апынуўся па міласьці «сябра» у ла- 
пах «бандытаў», мае блізкія нават ня 
ведалі, цідаехаўя да мейсца. Мяне маглі 
(напрыклад, адстраху) забіць, схаваць 
труп ды паведаміць, што я не прыехаў. 
Зразумеў, што самае галоўнае для мяне 
цяпер «падаць голас», каб ведалі, дзе я 
знаходжуся. 

Так'я праляжаў да наступнага вечара. 
Не прасіў ніпіць, ні есьць: дый мне й не 
прапаноўвалі. Прасіўся толькі ў пры- 
біральню, перад якой мне разьвязвалі 
рукі. Дзьверы прыбіральні не зачынялі. 

Гэтыяпершыя суткі майго «палону» былі 
найбольш роспачныя. Кватэра была, 
відаць, зьнятая пад мяне й за мае 
«канфіскаваныя» грошы. У дзьверы гоча- 
сту стукаліся падпітыя знаёмыя папярэд- 
няга жыльца (а можа ахвяры?). Мае 
«ахоўнікі» затойваліся, замотвалі мне рот 
шырокайліпучай стужкай, якая потым ба- 
люча аддзіралася разам з барадою. За 
шафаю было задушліва, я страшэнна 
пацеў у куртцы й чаравіках. Па «цюфяку» 
бегалі прусакі. 

Прашто мне, увогуле, думалася ў гэ- 
тыя першыя суткі палону? Што застаецца 
ўсьвядомасьцічалавекаў гэткай, як мая, 


«парогавай сы- 
туацыі»? Не па- 
кідала пачуцьцё 
крыўды зазьнява- 
жуную чалавечую 
годнасьць: што 
можна сёньня ко- 
жнага чалавека 
вось гэтак ні за 
шта, ні пра што, 
як кавалак мяса, 
якпарсюка, зьвя- 
заць, засунуць за 
шафу й патраба- 
ваць выкуп. Аднак 
сапраўднагастра- 
ху сьмерці й шка- 
даваньня да сябе 
самога чамусьці 
не было. (Мота- 
му, што век Мой 
павярнуў з зэніту 
на захад? Што я 
ўжодаволі нажыў- 
ся?). Вострае 
шкадаваньне 
было да самых 
блізкіх мне люд- 
зей: жонкі й дачу- 
шак, якія ня сталі яшчэ на ноп. Шкадаваў 
трохі, што нешта не дарабіў у сваёй 
творчасьці, што, наогул, так мала зрабіў. 
Думалася, якнедарэчначасам паміраюць 
людзі. Прабягалі перад вачыма, як 
карцінкі ў калейдаскопе, фрагмэнты з 
прамінулага жыцьця, як бы я разь- 
вітваўсья зь ім. Думалася пра вышэйшую 
справядлівасьць, пра Бога - няўмела 
спрабаваў маліцца. .. 

Атымчасампад'езді вуліца жылі сва- 
ёй звычайнай, недасяжнай мне цяпер і 
таму жаданай, будзёнасьцю. Звонку гулі 
й сыгналілі машыны, гаўкалі сабакі, 
крычалі людзі. Задзьвярымачуліся крокі 
тых, хто вяртаўся ці йшоў на працу, 
бразгалі дзьверцы сьмеццяводаў, сьмя- 
яліся дзеці. І яляжаў усяго ў некалькіх 
крокаў адіх! 

Наступнага вечара прыехаў У., ска- 
заў, што заўтра прывязе тэлефон, штоя 
з «падвала» буду стэлефаноўвацца зь 
Вільняй, прасіць, каб хто-небудзь прые- 
хаў у М з «выкупам». Я адказаў, штотако- 
га чалавека, каторы даў бы за мяне вы- 
куп, няма. Магу толькі выклікаць чалаве- 
казь Літвы з «задаткам» затавары, якія 
прапаноўваў мне У. Начым і пагадзіліся. 


4. Пераезд 
на «фазэнду» 


Ні ўзаўтра, ні пасьлязаўтра У. так іне 
знайшоў тэлефона, па каторым я змог бы 
пазваніць у Вільню. Гэтая «няўдача» ў пэў- 
най ступені паспрыяла майму ўратавань- 
ню й шмат учым палегчыла мой лёс. Я 
па-ранейшамуляжаў ціха, дурных пытань- 
няў не задаваў, не скуголіў, разамеючы, 
што мае ахоўнікі толькі простыя выканаў- 
цы, «пацаны», карыстаючыся зэкаўскім 
сьлёнгам. Гэткія мае «нэўтральныя» 
паводзіны, каторым я навучыўся на По- 
ўначы і ў Сыбіры, мелі пэўны посьпех. 
Мае «ахоўнікі» часам самі прапаноўвалі 
ваду й хлеб. Ад хлеба я адмаўляўся, а 
вадупіў--шмат пацеў у сваім катуху. 

Вартавалі мяне двое. Ноччу яны спалі 
папераменна. Удзень то адзін, то другі 





ненадоўга адлучаліся ў горад. Калія за- 
ставаўся адзін на адзін з В., каторы мяне 
катаваў, ён дазваляў мне зьняць каўпак 
ды пасядзець у крэсьле. Чалавекам гэты 
хлопец аказаўся начытаным, зьцікавымі 
думкамі, з насычаным падзеямі лёсам. 
Прайшоў дзьве савецка-расейскія вайны, 
меўдзьве «адсідкі». Датаго ж быў цікавы 
раскашчык. (Зразумела, пакуль штоя не 
магу падрабязьней расказаць пра яго. 
Скажу толькі, штоён, напрыклад, шмат 
цытаваў зь Лермантава). Літаратурна- 
філязофскія размовы зь імды распросы 
пра войны й «адсідкі» скрашвалі маю са- 
моту, адганялі панылыя думкі праз увесь 
час палону. У В. былі безумоўныя 
літаратурныя здольнасьці, ённякепска ма- 
ляваў. 

Другі ахоўнік А. быў больш нэрвовы Й 
грубы ў дачыненьні да мяне, больш па- 
дозраны. Дазваляў толькі сядзець на «цю- 
фяку», часта нечакана зазіраў за шафу, 
правяраў завязку наруках і путы. 

Аднак збольшага мае ахоўнікі абодва 
знаходзіліся ў пакоі. Тады я маўчаў, слу- 
хаў, пра што яны гаварылі, чуў, Як ЯНЫ 
гулялі ва ўлюбёную зэкаўскую гульню 
«нарты» ды слухалі Шафуцінскага й іншую 
расейскую «папсу» з «блатным» ухілам. 
Асабліва назаляла «Малалетка, малалет- 
ка...», якая суправаджала мяне праз 
увесь час паланеньня. 

Надвечар прыехаў У. Паведаміў, што 
прыдатнага для перамоваў зь Літвой тэ- 
лефону ён не знайшоў і што мы пераяжд- 
жаем на«фазэнду». Мяне папярэдзілі, каб 
я «ня рыпаўся» іразьвязалі. Я памыўся й 
трохі пачысьціў скамячаныя штаны й кур- 
тку. Перадтым як выйсьці У. паказаў мне 
«ствол». А., каторы йшоў адзаду, такса- 
ма на ўсялякі выпадак паказаў мне 
«лімонку», сказаўшы, што губляць яму 
нямачаго. 

Пакуль пераяжджалі, зпрыемнасьцю 
й зайздрасьцю глядзеў з машыны на ве- 
чаровы М, напраяжджаючыя міма машы- 
ны, нашпацыруючых. Звычайнае чала- 
вечае жыцьцё сталася раптам для мяне 


такімнедасяжным... 
Працяг будзе 
А. М. 


28 чэрвеня 1999 

На 1009; пагаджаюся 


з думкамі сп. Сяржука Вітушкі 
адносна натаўскай фашыстоўскай 
агрэсіі ў Югаславіі ў М23 «Руні». 
Я заўсёды быў пабочнікам НАТА 
як арганізацыі, створанай для аба- 
роны Захаду ад камуністычнай 
агрэсіі. Аднак цяпер Яна сама пе- 
ратвараецца ў такога самага агрэ- 
сара, якімі нядаўна былі камуністы! 
Калі альбанцы ня хочаць жыць у 
Косава пад сэрбскай уладай, дык 
яны вольныя ехаць у сваю неза- 
лежную Альбанію. Аднак яны ня 
толькі ня хочаць туды зьяжджаць, 
а, наадварот, сьцягнулі да сябе ў 
Косава больш за 150 тыс. альбан- 
цаў з Альбаніі. Цяпер яны праг- 
нуць адарваць Косава ад Сэрбіі, і 
амэрыканскі «сэксуальны вар'ят» 
Біль Клінтан ім у гэтым дапама- 
гае... Ці натаўцы ня ведаюць, што 
агрэсія НАТА супраць Югаславіі па- 
рывае Хартыю ААН, у каторай га- 
ворыцца, што адна краіна ня мае 
права ўмешвацца ва ўнутраныя 
справы іншых краінаў? Аднак што 
ж зробіш з вашынгтонскім вар'я- 
там, каторы сваімі ганебнымі 
паводзінамі страціў ужо жонку й 
каторага зноў будуць судзіць, калі 
скончыцца ягонае прэзыдэнцтва. 
Цікава таксама й тое, што хрысь- 
ціяне-сэрбы ў Косава маюць 2-3 
дзяцей, а альбанцы-мусульмане ад 
б да 14 дзяцей. Нездарма апошніх 
у Косаве больш, чым сэрбаў! Ёсьць 
таксама факты, што самі альбан- 
цы-касавары ўжо даўно пачалі вы- 
ганяць тэрорам сэрбаў з тых 
ваколіцаў, дзе альбанцы складаюць 
бальшыню насельніцтва... 


Алесь Алехнік 
Сыднэй 


Пікеты беларусаў Лёндана 


адбыліся 16 траўня каля амбаса- 
ды РБ у Англіі. Было ня менш за 
10 пікетаў рознага зьместу й чаты- 
ры бел-чырвона-белыя сьцягі. 
Пікеты былі заарганізаваныя з на- 
годы прэзыдэнцкіх выбараў у 
Беларусі. Прысутным і проста пра- 
хожым раздаваліся адумысловыя 
інфармацыйныя лісткі. 
Юры Весялкоўскі 
Лёндан 


Нічога ня ведаем 


пра прэзыдэнцкія выбары ў 
Беларусі. Пра Югаславію СМІ пе- 
радаюць дзень і ноч, а пра Бела- 
русь няма ніякіх зьвестак. Непры- 
емнае ўражаньне: выглядае так, 
што сьвет не цікавіцца Беларусь- 
сю. Мы, жывучы на Захадзе, ужо 
шмат пазналі псыхіку заходніх 
краінаў. Тут, калі ў нейкім краі 
няма змаганьня (у сэньсе бітвы), 
дык пра гэты край ніхто ня піша й 
не гавора. А калі ў малой Чачні 
была вайна, пра гэта бубнілі дзень 
і ноч усе СМІ. 


Ян Барысевіч 
Аўстралія 


Пераяжджае на новае месца 


Царква Сьв. Апосталаў Пятра й 
Паўла ў Адэляйдзе (Аўстралія). З 
гэтай нагоды а. Міхась Бурнос 
папрасіў нас зьмясьціць наступнае: 
«З Божае ласкі, пасьля ледзь не 
гадовага змаганьня з урадам Паўдз. 
Аўстраліі за перанясеньне нашае 
царквы Сьв. Апосталаў Пятра й 


Паўла нарэшце ўрад згадзіўся на 
перанясеньне й пабудаваў нам та- 
кую самую Царкву (але даўжэйшую 
на З мэтры) ды залю за свой кошт. 
З урадам зробленая дамова сьпяр- 
ша ўсё пабудаваць, а потым усё 
перавезьці. Нашая Царква, узьвед- 
зеная ў 1962 годзе, ёсьць першая 
зь беларускіх цэркваў, пабудаваных 
на аўстралійскім кантыненьце. 
Цяпер яна пераносіцца з 5 Гайнд- 
марш Пляйс Гайндмарш на 420 
Торэне Роад Кількэні. Прычына ж 
перанясеньня Царквы --. па- 
велічэньне Сокэр-Стадыёну да 
міжнародных стандартаў дзеля 
алімпійскіх гульняў 2000 году. 
17 красавіка адбылося пасьвя- 
чэньне царкоўнай плошчы У 
саслужэньні кіруючага мітрафор- 
нага протапрасьвіцера а. Аляксан- 
дра Кулакоўскага з Мэльбурну ды 
а. Міхаіла Бурноса, настаяцеля 
парафіі Сьв. Апосталаў Пятра й 
Паўла ў Адэляйдзе, з Архіпастар- 
скім Багаславеньнем Яго Міласьці 
Мітрапаліта Ізяслава, Першагерар- 
ха Беларускай Аўтакефальнай Пра- 
васлаўнай Царквы. Дзень быў со- 
нечны. Прысутных было больш за 
50 чалавек, і ўсе яны ўпісалі свае 
ймёны ў Царкоўную Кнігу Прысут- 
ных. Пасьля адбылася трапеза, дзе 
чуліся словы добрага пачыну ды 
заклікі да мірнае спаўпрацы й 
дружнага, гарманійнага жыцьця 
Парафіі на славу Богу й нашай 
Бацькаўшчыне Беларусі. Слава 
Ісусу Хрысту на векі вечныя! 
а. М. Бурнос і м. Вольга 
зь сям'ёю» 
Рэдакцыя «Руні» жадае а. Міхаілу й 
ягоным прыхаджанам добрага здароўя, 
доўгіх гадоў жыцьця, плёну ў працы 
на карысьць Богу й Бацькаўшчыне й 
многа новых вернікаў у Парафіі! 


Абшырны Агляд 


«Парушэньні правоў чалавека 
падчас арганізацыі й правядзень- 
ня выбараў прэзыдэнта Рэспублікі 
Беларусь» падрыхтавала менская пра- 
ваабарончая арганізацыя Праваабарон- 
чы цэнтар «Вясна-9б». «Аналіз ходу 
прэзыдэнцкай кампаніі... паказвае, -- 
канстатуецца ў Аглядзе, -- што ўлады, 
каб сарваць выбары, выкарыстоўвалі 
рэп-рэсіі... Падчас выбараў ад дзеянь- 
няў уладаў тым ці іншым чынам па- 
цярпела некалькі тысячаў чалавек. 
Больш за 100 сяброў выбарчых камі- 
сіяў былі затрыманыя, каля 20 чала- 
век атрымалі адміністрацыйныя арыш- 
ты...» Надалей у Аглядзе прыводзіцца 
дзясяткі прыкладаў рэпрэсіўных дзе- 
яньняў беларускіх уладаў падчас вы- 
барчай кампаніі. Вось характэрныя 
прыклады, каторыя адбываліся штод- 
ня на ўсім абшары РБ і каторыя дазво- 
ляць нашым чытачам-замяжоўцам 
зрабіць адпаведныя вынікі: 

«25 сакавіка каля б.00 на аўтавакза- 
ле г. Магілева супрацоўнікамі міліцыі 
ў цывільным быў затрыманы старшы- 
ня Магілеўскай філіі БСДП «Народная 
Грамада» Алесь Сердзюкоў. Ён быў 
дастаўлены ў РАУС Ленінскага раёну 
г. Магілева для дагляду, дзе ўтрым- 
ліваўся прыкладна да 11 гадзінаў. 
Супрацоўнікі РАУС патлумачылі пры- 
чыну затрыманьня тым, што яны 
нібыта атрымалі інфармацыю пра тое, 
што ў А. Сердзюкова ў торбе зна- 
ходзіцца гераін. Пры вобыску ў А. Сер- 
дзюкова былі знойдзеныя падпісныя 
лісты за вылучэньне М. Чыгіра ў кан- 
дыдаты ў прэзыдэнты РБ з 1000 саб- 


раных подпісаў, якія былі канфіска- 
ваныя...» 

«25 сакавіка актывіст наваполацкай 
філіі ПЦ «Вясна-96» Салаўёў Зьміцер 
быў выкліканы да рэктара Полацкага 
дзяржаўнага ўнівэрсытэту, асьпіран- 
там якога зьяўляецца. Рэктар папярэ- 
дзіў яго аб магчымым выключэньні з 
асьпірантуры за актыўную палітычную 
дзейнасьць і працу ў падрыхтоўцы 
выбараў прэзыдэнта РБ...» 

«7 траўня на выезьдзе зь Менску на- 
рад ДАІ затрымаў машыну намесьніка 
старшыні Гомельскай абласной камісіі 
Віктара Яфімава, у якога канфіскавалі 
25 тыс. бюлетэняў». 

«10 траўня на цэнтральнай плошчы 
г. Лунінца Брэсцкай вобл. падчас раз- 
мовы з моладзьдзю ўзброенай групай 
супрацоўнікаў міліцыі былі захопле- 
ныя сябры раённай выбарчай камісіі 
Зосіч Пётар і Гнядзько Валеры. У сяб- 
роў камісіі канфіскавалі выбарчыя 
бюлетэні й пячатку... Зосічу далі 10 
сутак адміністрацыйнага арышту, 
Гнядзько -- штраф у памеры 1 млн. 
бел. рублеў». 

«16 траўня на рынку «Паўднёвы» 
затрыманыя сябры ўчастковай камісіі 
Віктар Сухі й Міхась Чарнушчык, а 
таксама сябра Гродзенскай гарадзкой 
выбарчай камісіі Пётар Анісімовіч. 
Міліцыянты склалі пратаколы, кан- 
фіскавалі скрыні для галасаваньня, 


1419 бюлетэняў» іг. Д. іг. д. 
Падрыхтаваў А. М. 








Нашыя адрасы 


:220005 Менск, п/с 111 








Беларуская служба 
радыё «Свабода» 


“Уіпопгаа5ка, 16 111000 Ргава 1, Чэхія 





пр. вялікім болем 1 сумам да 
воджу да ведама беларускай 
грамадзкасьці ў сьвеце, што ў су- 
боту, 8-га траўня 1999 году, памер 
доўгагадовы сябра Беларускага 
Аб'яднаньня Аўстраліі, мой вельмі 
блізкі сябра, супрацоўнік і дарадчык, 
журналіст, пісьменьнік і вялікі 
пабочнік ідэі незалежнасьці Беларусі, 
88-гадовы Сымон Шаўцоў. 
Паховіны адбыліся ў сераду, 12 траў- 
ня, на магільніку Ріпеегоу (Пайнг- 
роў) непадалёк той хаты, якую сам, 
сваімі рукамі збудаваў і ў якой жыў 
амаль 50 гадоў нябошчык, У 
Сыднэйскім прадмесьці Кооіу НіІІ І 
(Руты Гіл). Ад беларускай 
грамадзкасьці прысутнічалі на 
разьвітальнай службе сп. Алесь 
Алехнік і сп. У. Радзевіч. Вянок 
ад Беларускага клюбу арганізаваў 
сп. М. Ціхан. Вечная й заслужа- 
ная Яму памяць! Жыве незалеж- 
ная Беларусь! 



























Алесь Алехнік 







Пайшоў з жыцьця таленавіты 
журналіст і пісьменьнік 
Сымон Шаўцоў (1911-1999). Ён 
пражыў вельмі цяжкае жыцьцё, 
зьведаў зьверствы сталіноўскага й І] 
фашыстоўскага тэрору. Але гэта 
яго не зламіла. Усюды, дзе б ён ня 
жыў, дзе б не працаваў, заставаў- 
ся беларусам высокага гарту, 
думаў пра Бацькаўшчыну, праца- 
ваў на яе карысьць і змагаўся за 
ейную Незалежнасьць. Усюды ка- 
рыстаўся заслужаным аўтарытэ- 
там і пашанаю. Заўсёды быў 
вялікім аптымістам, верыў у буду- 
чыню Беларусі, -- такім ён і зас- 
танецца ў нашых сэрцах. Выказ- 
ваем шчырае шкадаваньне ягоным 
родным 1 блізкім. 

Сябры зь Менску 


























Далучаемся да смутку з на 

годы сьмерці таленавітага 
пісьменьніка й журналіста Сымона 
Шаўцова й выказваем шчырае спа- 
чуваньне родным і блізкім нябош- 
чыка. 










Сябры рэдакцыі «Руні» 









28 чэрвеня 1999 


Мо24 








АЛЕГ АБЛАЖЭЙ 


Патрыятызм на талерцы 


Кожная гаспадыня ведае -- 
каб сьпячы добры пірог, пат- 
рэбныя якасныя складальнікі: 
мука, яйкі, прысмакі... Дзяр- 
жава -- таксама своеасаблівы 
«пірог». І хто б мог падумаць, 
што праз амаль дзесяць гадоў 
пасьля аднаўленьня незалеж- 
насьці Літоўскай Рэспублікі 
для большасьці ейных жыха- 
роў гэты «пірог» будзе, што 
камяк у горле. 

Нядаўна на радыё была 
дыскусія -- нехта даводзіў, 
што на мяжы беднасьці жыве 
палова грамадзянаў нашай 
краіны, а хтось пярэчыў -- не, 
толькі трэць. Хоць ведама, што 
гэтыя падлікі суб'ектыўныя й 
прынцыпова недакладныя. За- 
тое дакладна вядома, што 
дзяльба «пірага» ўжо прак- 
тычна завершаная, і насмач- 
нейшыя кавалкі дасталіся 
нямногім. Калі пры ўладзе 
былі нашчадкі Літоўскай кам- 
партыі, на іх і не спадзяваліся 
асабліва: што возьмеш з былых 
намэнклятуршчыкаў? Аднак, 
відаць, менавіта іхнія «радзін- 
ныя плямы» й стрымоўвалі 
іхні апэтыт. 

Новыя ўлады -- з партыі кан- 
сэрватараў Вітаўтаса Ландз- 
бэргіса -- былі «незаплямле- 
ны-мі», больш таго, шмат хто 
з уладумаючых меў дачынень- 
не да «Саюдзісу», «сьпеўнай 
рэвалюцыі» Ды Г. д. 

І вось мы маем тое, што 
маем: усеагульную дэпрэсію, 
стагнацыю, недавер да кожнай 
улады... Прафэсар Арвідас 
Шлёгерыс назваў два гады 
кіраваньня кансэрватараў 
«гадамі кашмару». Менавіта 
за гэты час канчаткова сфар- 
маваліся кляны, семі, гру- 
поўкі, каторыя падзялілі па- 


МОЙ ПОГЛЯД НА 


між сабою ўсё, што толькі мож- 
на падзяліць, і прадалі ўсё, 
што толькі можна прадаць. 
Яны адчулі ў сабе такую сілу, 
што, калі новаабраны прэзы- 
дэнт Валдас Адамкус пачаў у 
рэшце рэшт абурацца неса- 
мавітаму стану ва ўладных 
структурах ЛР, прэм 'ер-мі- 
ністар Вагнорус (і адначасова 
кіраўнік партыі кансэрватараў) 
назваў яго «капрызнай панен- 
кай». Прэм'ер-міністар быў 
упэўнены: зь ім нічога ня 
можа здарыцца, бо ягоная 
партыя мае большасьць у Сой- 
ме, а сьпікер Сойму Ландз- 
бэргіс ёсьць ягоны партыйны 
калега. І калі Адамкус, стра- 
ціўшы цярпеньне, адкрыта, у 
адумысловым выступленьні па 
ТУ, запатрабаваў адстаўкі Ваг- 
нураса, Сойм дэманстратыўна 
прагаласаваў за «давер» прэ- 
м'еру. Аднак скандалы, нячы- 
стыя апэрацыі ў галіне гас- 
падаркі былі ўжо настолькі 
відавочныя, што ўрад усё ж 
быў вымушаны падаць у ад- 
стаўку... 

Вось такая яна ўлада ПАТ- 
РЫЁТАЎ, дзеячоў, каторыя ў 
свойчас змагаліся за незалеж- 
насьць. І для нас, беларусаў, 
гэта важна таму, што ў шмат 
якіх галовах захоўваюцца 
наіўныя ілюзіі, быццам варта 
вярнуць беларускую мову, на- 
цыянальны сьцяг, гімн, а да 
ўлады давесьці сапраўдных 


патрыётаў, - і ўсё ў жыцьці 


пойдзе, як па масьле. На жаль, 
як паказвае досьвед Літвы, 
патрыятызм на талерку не пак- 
ладзеш -- трэба яшчэ нейкі 
«гарнір». І ўлады пра такі 
«гарнір» для сябе парупіліся. 
Вось, напрыклад, чыноўнікі 
Міністэрства ўнутраных спра- 


ваў маюць аклады ад 8000 да 
12000 літаў (ад 2000 да 3000 
5) ды яшчэ прэміі ад 3000 да 
9000 літаў. А аклад дырэкта- 
ра Дэпартамэнту супрацьпа- 
жарнай бясьпекі складае 10871 
літ. Простыя ж паліцэйскія, 
што смажацца на санцапёку з 
сваімі гумовымі палкамі, ат- 
рымоўваюць недзе 700 літаў 
-- і гэта ў наш час лічыцца 
зусім нядрэнна! Сёньня сакра- 
тарка ў міністэрстве часта ат- 
рымоўвае больш, чым ака- 
дэмік. 

Такога росквіту бюракратыі, 
як пры «патрыётах», Літва ня 
ведала. Усім яшчэ памятная 
гісторыя, як для адной мала- 
дой і прыгожай кабеткі было 
створанае Міністэрства па 
справах Эўропы, -- пры тым, 
што ўжо йснавала Міністэрства 
замежных справаў! А вось 
зусім нядаўна былі створаныя 
пасты аташэ па культуры ад 
Літвы ў Брусэлі ды Ню-Ёрку. 
Вядома, чыста выпадкова туды 
паехалі дачка міністра замеж- 
ных справаў і сяброўка дачкі 
міністра культуры... 

Ці яшчэ такая гісторыя. Зь 
вялікай помпай і з надзеяй быў 
прададзены «Летувос тэлеко- 
мас». Грамадзянам апавядалі 
байкі пра тое, як будзе пашы- 
раная сетка тэлефонаў, як па- 
лепшыцца сувязь і г. д. У 
сапраўднасьці, новыя гаспада- 
ры пайшлі іншым шляхам: 
звольнілі амаль трэць супра- 
цоўнікаў, астатнім удвая зьме- 
ншылі заробак ды павысілі та- 
рыфы на размовы, -- цяпер 
яны ў нас у паўтары разы вы- 
шэйшыя, чым у ЗША! 

Або вось яшчэ. Амэрыканс- 
кая кампанія «Вільямс» ку- 
піла ўвесь нафтаперапрацоўчы 


ДЗЕЙНАСЬЦЬ МІТРАПАЛІТА МЕНСКАГА І СЛУЦКАГА ФІЛАРЭТА 


Уладыка Філарэт ведае, што ін- 
тэграцыя Беларусі ня зробіць яго пат- 
рыярхам Рускае Праваслаўнае Царк- 
вы, ікалі ён едзе ў Маскву з Лука- 
шэнкам, дык робіць гэта з наказу пат- 
рыярха Алексія. Паводле майго мер- 
каваньня, саюз мітрапаліта Філарэта 
з прэзыдэнтам Лукашэнкам ёсьць ча- 
совы. Зьвінавачваць мітрапаліта 
Філарэта, што ён адбудоўвае духоў- 
нае маскоўскае жыцьцё коштам 
ліквідацыі ўсяго беларускага ёсьць 
безпадстаўным, бо маюцца факты, 
якія сьведчаць пра адваротнае. 

Да прыезду ўладыкі Філарэта 
(1978) у Беларусі зьбераглося 365 
храмаў і ладная частка іх была ў 
занядбанасьці. Сёньня маем 910 хра- 
маў у добрым стане. У храмах адбы- 
ваюцца багаслужэньні на царкоўнас- 
лавянскай мове, але гэта ня ёсьць 
крытэрый запісваць храмы як «мас- 
коўскія», бо ж парафіянамі ў боль- 
шасьці ёсьць беларусы. У эміграцыі 
маем 12 храмаў беларускіх, дзе 
багаслужэньні былі на царкоўнасла- 
вянскай мове, толькі апошнія чатыры 
гады храмы перайшлі на беларускую 
мову, але і ў гэтых храмах хор нада- 
лей сьпявае па-царкоўнаславянска- 
му. У Беларусі тымчасам паступова ў 
некаторых храмах вянчаюць, хрысь- 
цяць, служаць малебны ды паніхіды 
па-беларуску. Упершыню летась у 
Беларусі была адслужаная сьв. 
Літургія па-беларуску й правіў яе ўла- 
дыка Філарэт, Мітрапаліт Менскі і 


Слуцкі, удзень памяці сьв. Віленскіх 
мучанікаў 27 красавіка 1998 году. 
Можна верыць, што гэта не апошняя 
сьв. Літургія, што багаслужэньні ў бе- 
ларускай мове будуць часьцейшымі Й 
стануцца паўсюднымі. 

Да прыезду ўладыкі Філарэта не 
было ў Беларусі храмаў, прысьвеча- 
ных сьв. Эўфрасіньні Полацкай, 
Кірылу Тураўскаму, Гаўрыілу Заблу- 
даўскаму, Афанасію Берасьцейскаму, 
Сафіі Слуцкай, Віленскім мучанікам. 
Сёньня такія храмы ёсьць. З прыез- 
дам уладыкі Філарэта й пастановаю 
Сінода Беларускае Праваслаўнае Цар- 
квы пастаноўлена сьвяткаваць «Сабор 
Беларускіх Сьвятых», -- такога сьвята 
раней не было. 

Да прыезду ўладыкі Філарэта ў 
беларускіх храмах не было ніводнага 
япіскапа, а сёньня мы маем 10 ярар- 
хаў, 7 з каторых беларускага паход- 
жаньня. Да прыезду ўладыкі Філарэта 
8090 настаяцеляў храмаў былі расей- 
скага паходжаньня. Сёньня коль- 
касьць храмаў значна павялічалася, а 
колькасьць настаяцеляў-расейцаў 
скарацілася на палавіну. Сталася гэта 
дзякуючы Духоўнай сэмінарыі. Дзя- 
куючы у. Філарэту мы маем сёньня 
ня толькі сэмінарыю, але й Духоў- 
ную акадэмію ймя Кірылы Тураўска- 
га. Прыблізна пяць гадоў таму 8 леп- 
шых сэмінарыстаў былі пасланыя на 
стажыроўку ў Грэцыю, Рым, Англію, 
Нямеччыну вывучаць мову стара-грэц- 
кую, лацінскую, ангельскую, нямец- 


кую ды знаёміцца з багаслоўем і 
філязофіяй. Прынятая пастанова што- 
год пасылаць групу сэмінарыстаў у 
Заходнюю Эўропу на стажыроўку, каб 
памалу гадаваць свае маладыя наву- 
кова-багаслоўскія кадры. Духоўная 
сэмінарыя апошнія пяць гадоў стала- 
ся прэстыжнай навучальнай інстыту- 
цыяй, бо ейныя выкладчыкі ёсьць 
людзі з высокай асьветай, некаторыя 
маюць падва й нават па тры дактара- 
ты. Падобнае хоча зрабіць у. Філарэт, 
адкрыўшы Беларускую Духоўную 
Акадэмію. Сёньня беларускім сЭмі- 
нарыстам для атрыманьня званьня 
кандыдата й доктара ня трэба ехаць у 
Загорск ці Пецярбург, дзе яны зму- 
шаныя былі пісаць дыплёмныя пра- 
цы з гісторыі Рускае Праваслаўнае 
Царквы. Цяперашняя Духоўная сэмі- 
нарыя выпускае штогод прыблізна 50 
маладых сьветароў, якія абымаюць 
парахвіі ды зьменшваюць колькасьць 
настаяцеляў расейскага паходжаньня. 

Праявіў руплівасьць мітрапаліт 
Філарэт у адраджэньні сьв. Крыжа 
сьв. Эўфрасіньні Полацкае. Ён сам 
паехаў у Канстантынопаль ды Еру- 
залім да патрыярхаў, каб атрымаць 
дрэва Гасподне й мошчы тых сьвя- 
тых, каторыя былі ў арыгінальным сьв. 
Крыжы. Усё гэта мітрапаліт асьвяціў 
на гробе Гасподнім і прывёз у Бела- 
русь. Крыж таксама ўрачыста асьвяціў 
і пачэсна перанёс у Полацак. 


Міхась Белямук 


комплеке Літвы. Цяпер нафту 
будуць дастаўляць не з Расеі, 
а з Скандынавіі -- даражэй- 
шую на 4070... 

І гэтак далей і да гэтага па- 
добнае. А яшчэ войска, узбра- 
еньне -- гіганцкія сродкі. На 
што здольныя войскі малой 
дзяржавы ў сучасных умовах, 
паказалі апошнія падзеі ў 
Югаславіі, дзе «патрыёт» 
Мілошавіч меў войска непараў- 
нанае зь літоўскім... 

Самае горшае ў нашым не- 
зайздросным, мякка кажучы, 
становішчы гэта дэфіцыт 
надзеі на перамены. Усе за- 





коны састаўленыя так хітра, 
што ўлады ні за што не ад- 
казваюць. Адзінае «пакарань- 
не» -- адстаўка, накрадзена- 
га ж ніхто не адбярэ. Дый 
новых твараў, асобаў на па- 
літычным даляглядзе няма- 
шака. 

Пішу гэтыя радкі ў На- 
цыянальнай бібліятэцы. За 
вокнамі, цераз які дзясятак 
мэтраў -- Сойм. Якія «пірагі» 
для нас там цяпер пякуцца?.. 

А якія добрыя былі скла- 
дальнікі, які народ, якая вера, 
якія песьні... 


Карыкатура Алега Аблажэя. 


Вільямс: «Міністар -- ваш, гаспадарка -- наша!» 


Шаноўныя чытачы! 


Пасьля выхаду гэтага нумару «Руні» ў касе рэдакцыі застанецца сума, като- 
рай ужо недастаткова для выданьня нумару наступнага. Зразумела, што сябры 
рэдакцыі робяць усё, каб знайсьці сродкі для далейшага выданьня газэты, 
робяць захады дзеля атрыманьня датацыяў і адпаведнай выдавецкай тэхнікі ад 
дабрачынных фондаў і прыватных фірмаў у Літве, Беларусі й замежжы. Так 
нам удалося атрымаць кампутар прыгодны для макетаваньня газэты й кніг. 
(Аднак, каб працаваць аўтаномна, неабходны яшчэ й лязэрны прынтар, като- 
ры шмат каштуе). Галоўнай жа крыніцай нашага йснаванья па-ранейшаму за- 
стаюцца вашыя падпісныя грошы й ахвяраваньні. 

Увогуле, сёньня выданьне накладу аднаго нумару газэты (разам зь пера- 
сылкай) абыходзіцца нам у ў 300. І гэта пры тым, што сябры рэдакцыі, разу- 
меючы важнасьць для беларусаў усяго сьвету адраджэньня й захаваньня 
беларускасьці ў нашай старажытнай сталіцы Вільні, працуюць без заробкаў. 
Амаль не выплочваем мы й аўтарскія ганарары. Адным словам, газэта нашая 
робіцца на адным энтузіязме й веры ў лепшае будучае. 

Шаноўныя чытачы, мы зробім усё каб «Рунь» выходзіла й надалей, аднак 
просім прабачэньня за магчымую нерэгулярнасьць ейнага зьяўленьня ў сьвет. 
Спадзяемся гэтаксама й на вашую матар'яльную падтрымку. 

Умовы падпіскі ранейшыя. Чытачы далёкага замежжа могуць падпісацца 
даслаўшы на рэдакцыю імянны чэк сакратару газэты Паўлу Саўчанку (Рауеі 


баусепко). Кошт падпіскі на год - 920. 


Жыхары Літвы могуць падпісацца ў кожным аддзяленьні сувязі. Падпісны 
індэкс газэты - 0187. Кошт падпіскі на год - 12 І. 

Падпішчыкам у Беларусі паведамляем адрас у Гродна: 230023 Гродна- 
23, п/с 194, Дануце Бічэль-Загнетавай. Кошт падпіскі на год -- сума ў беларускіх 
рублях эквівалентная 53 (паводле камэрцыйнага курсу). 

Падпішчыкам у Расеі паведамляем адрас у Санкт-Пецярбурзе: 191028 Санкт- 
Петербург, ул. Сикейроса 6-1-364, Ковалюк Евгении Трафимовне. Кошт 
падпіскі на год - сума ў расейскіх рублях эквівалентная 95. 

Падпішчыкам у Польшчы паведамляем адрас у Беластоку: ИіезІау Сногагу, 
Рогозіу 18 «а», 16-006 Ваг5гсгемо. Кошт падпіскі на год - сума ў злотых 


эквівалентная 58. 





і н Адрас для допісаў: 

“в «Рунь» 
2001 УііІпіи5, а/а 1021; 
Сі риаапіа 





Ахвяраваньнінагазэту: 





Р. Жук Грышкевіч з Канады ў 5 

К. Акула з Канады ў 30 

А. Мароз з Аўстраліі ЭОаўс. дал. І 

М. Раецкі з Аўстраліі 50аўс. дал. І 

А. Бразоўскі з Аўс. Эдаўс. дал. І 
І 


І А. Глёбус зь Беларусі ў 30 І 
штата І 





Меркаваньні рэдакцыі 
не заўсёды супадаюць з 
- пазыцыяй аўтараў: 









газэта 
беларусаў 
Літвы 


выходзіць адзін раз на месяц 
заснавальнік 
Таварыства Беларускай Культуры ў Літве 
выдаўцы 
Віленскі цэнтар грамадзкіх ініцыятываў 
«Дэмакратыя дзеля Беларусі» 
Таварыства 
Беларускай Куль гуры ў Літве 
адрас рэдакцы! 
2001 Уіпіц, Жудітапіц 12-3 
тэлефоны 42 58 02.6165 32 
друк АТ «Спааўца» 


замова 











наклад І00й асобнікаў 
Сябры рэлакцьй 
лег Мінкін - зэдактар 
Пава. Саўчанка - гакрагар 
Алег Аблажэй- мастаць: вэдаксар 
Сяргей Вітушка - 
псторыя й этнаграфія 
хндрэй Пярэньцеч - 
рэкляча й інфармацыя 









